
ಶಾಂತಾರಥು 





ಬಿಡಿ ಪ್ರತಿ: 






With Best Compliments from: 


KARNATAKA INSECTICIDES & FUNGICIDES 
Plot No. 27-B, |1| Phase, Peenya Industrial Area 


BANGALORE - 560 058 


PRODUCTS formulated and sold 


SVR Carbendazim 50% WP ISI marked 

A Broad Spectrum Systemic Fungicide 
recommended for Cofee Collar Rot, Black Rot & 
Brow-eye spot. 

Available in 50gms. 100 gms., 500 gms. and 1 kg. at 
economical prices. 

SVR BHC 50% WP 

Guaranteed quality, Recommended for swabbing 
stems for control of Coffee White stem Borer. 


BAYLETON 25 WP 


Systemic Fungicide for Effective Coffee Leaf Rust 
Control. (It has the Registered Trade Name of Bayer 
AG Leverkusen West Germany). Bayleton 
Technical is imported from West Germany. 


Marketed by: 
5.1 Rangaswamy & Co. Lid. 


No. 2, Ill Cross, Kalasipalyam New Extension 
BANGALORE - 560 002 

ಗೌರವ ಸಲಹೆಗಾರರು ; 
ಶ್ರೀ ಅರಾಸೇ, 
ಶ್ರೀ ಶೇಷಗಿರಿ 


ಸಂಪಾದಕ : 
ಶಿವಕುಮಾರ್‌ 


ಚಂದಾ ವಿವರ : 
ಬಿಡಿ ಪ್ರತಿ 
2ರೂ. 50 ಪೈ. 
ವಾರ್ಷಿಕ ಚಂದಾ 
25 ರೂ. 


ಆಜೀವ ಚಂದಾ 
250 ರೂ, 


ವಿಳಾನ 

ಅಪರಂಜಿ ಕಾರ್ಯಲಯ 
36, 6ನೆಯ ಮುಖ್ಯ ರಸ್ತೆ 
ಮಲ್ಲೇಶ್ನ ರಂ 

ಬೆಂಗಳೂರು 560 003 


ಕೆಲಸದ ವೇಳೆ: 
ಬೆಳಗ್ಗೆ 8ರಿಂದ 
10 ಗಂಟೆಯವರೆಗೆ 


ಹೊಸ ಸಂಸಾರ ಹೂಡಿದ ವಿದ್ಯಾ, ಗಂಡ 
ಮನೆಗೆ ಬಂದ ಕೂಡಲೇ “ಬಾ ಪ್ರಿಯಾ, ಪ್ರಶಾಂತ 
ಹೃದಯಾ” ಎಂದು ಪಲುಕುತ್ತಾ ಇದಿರುಗೊಂಡು 
“ಇವತ್ತು ನೋಡಿ ಪ್ರಿಯಾ, ಪುಸ್ತುಕದಲ್ಲಿ ಹೇಳಿದ 
ಹಾಗೆ, ಉಪ್ಪಿಟ್ಟು ಮಾಡಿದೆ. ನಿಮಗೇ ಆಂತ 
ಮಾಡಿದೆ. ಆದರೆ ಅಂಗಡಿಯವನು 
ಹಿಟ್ಟು ಹಿಟ್ಟಾಗಿ 


ಎಂಧದೋ 
ಉಪ್ಪು ಕಳಿಸಿದ್ದ ಅಂತ ಕಾಣುತ್ತೆ. 
ಬಿಟ್ಟಿದೆ” ಅಂತ ಉದ್ದಾರ ತೆಗೆದಳು. 


“ಅಂಗಡಿಯವನು ಹೀಗೆ ದ್ರೋಹ ಮಾಡ 
ಬಹುದು ಅಂತ ನನಗೂ ಅನುಮಾನ ಬಂದಿತ್ತು 
ಡಾರ್ಲಿಂಗ್‌ ಅದಕ್ಕೆ ಫಲಹಾರ ದರ್ಶಿನಿಯಿಂದ 
ಮೂರು ಖಾರಾ ಭಾತ್‌ ಕಟ್ಟಿಸಿಕೊಂಡು ಬಂದಿ 


ದೀನಿ” ಅಂತೆ ಪಲ್ಲವಿ ಹಾಡಿದ ಹೊಸ ಗಂಡ. 


ಸೈ! 
24 
Oo 
ತ್‌ 
1 
a 

ಲೇಖನ ಲೇಖಕ/ಲೇಖಕಿ ಪುಟ 
ಅಪರಂಜಿ ಕಿಡಿ ಪ್ರಕಾಶ್‌ 4 
ಮೇರಾ ಭಾರತ್‌ ಮಹಾನ್‌! ಸಿ. ವ. ವೇಣುಗೋಪಾಲ 6 
ಬೇತಾಳವೂ ಎಲೆಯೂ ಹಾ. ಮೈ. ಸೂರಿ 8 
ಆಶುಕವಿತೆ, ಇತಿಹಾಸ, ರಸಹಾಸ್ಕ ಅ. ರಾ. ಸೇ 10 
ಪಂಚ್‌ಗೆ ವಿದಾಯ ! ಪ್ರಕಾಶ್‌ 13 
ಪಿ. ಜಿ. ವುಡ್‌ಹೌಸ್‌ ಶಿವು 16 
ಈಶಾನ್ಯ ಪಯಣ ಡಾ| ಪ್ರಕಾಶ್‌ 21 
ವಿಶ್ವಕಪ್‌ - ಹಾಡು ಪಾಡು ಆರತಿ 23 
ಅಪರಂಜಿ-ರಸರಂಜಿ ಡಾ. ಎಚ್‌. ಕೆ. ರಂಗನಾಥ್‌ 25 
ಹನಿಗವನಗಳು ಮ. ಶ್ರೀ. ಮುರಳಿಕೃಷ್ಣ 28 
ಪಟ್ಟದ ಗೊಂಬೆ ದಾಶರಥಿ ದೀಕ್ಷಿತ್‌ 29 
ಅಂದದೂರು, ಚೆಂದದೂರು, ನಮ್ಮೂರು ಶಾಂತಾರಘು 33 





ಮುದ್ರಣ : ಇಂಪ್ರೆಷನ್ಸ್‌, ಮಲ್ಲೇಶ್ವರಂ, ಬೆಂಗಳೂರು 


ದೂರವಾಣಿ ; 


342144 


ಅಪರಂಜಿ 


(ತಿಳಿನಗೆಯ ಕಾರಂಜಿ) 








ಸಂಪುಟ ೯ ಮೇ ೧೯೯೨ ಸಂಚಿಕೆ ೮ 





ನಾತಿ ಚಿರೇಣ ವಿಶೇಷಾತ್‌ 
-ಬ್ರಹ್ಮಸೂತ್ರಗಳು 


ಆಗ್ನಿಹೋತ್ರ ಮಾಡುವವನು, ಪರೋಪಕಾರ ಮಾಡು 
ವವನು ತಮ್ಮ ಪುಣ್ಯವು ತೀರಲು, ಭೂಮಿಗೆ ಪಾಪಶೇಷವ 
ನ್ನನುಭವಿಸಲು ಬಹುಬೇಗ ಇಳಿಯುತ್ತಾರೆ ಎಂದು ಬಾದ 
ರಾಯಣರು ಹೇಳುತ್ತಾರೆ. ಜೀವನ್ಮುಕ್ತನಿಗೆ ಮಾತ್ರ ಪ್ರಾಣವು 
ಉತ್ಕೃಮಿಸುವುದಿಲ್ಲ. 


ಲೋಕದಲ್ಲೂ ಹಾಗೆ, ಇಷ್ಟಪಡುವ ಜನರಿಗೆ ತಾತ್ಕಾಲಿಕ 
ಆಮಿಷಗಳನ್ನು ಪೂರೈಸಿ ಮೇಲಕ್ಕೇಳುವವನು, ಬಹುಬೇಗ 
ಇಳಿಯುತ್ತಾನೆ. ಜೀವನ್ಮುಕ್ತನಾಗಲು ಬಯಸುವವನು ಏರು 
ವುದಕ್ಕೇ ಹೋಗುವುದಿಲ್ಲ. 





ವಿದೇಶಾಂಗ ಸಚಿವರ ರಾಜೀನಾಮೆ 


— ಸುದ್ದಿ 
ಬೋಫರ್ಸ್‌ ಗನ್ನುಗಳು ಇನ್ನೂ ಹೊಗೆಯಾಡುತ್ತಿವೆ! 
ka ತ ತ್ಯೇ 
ಬಡತನದ ಬಗ್ಗೆ ನಿರ್ಧಾರಕ್ಕೆ ತಜ್ಞರ ಸಮಿತಿ 
Nn ಇ 
—- ಪತ್ರಿಕೆ 
ತಜ್ಞರು ಬಡತನದ ರೇಖೆಯ ಕೆಳಗೇ ಶೂರುತ್ತಾರೇನು ? 
% ತ್ಯೇ ತೇ 
ಇಂದಿನ ಸವರಾಜಕ್ಕೆ ಧಾರ್ಮಿಕ ಧಾರೆಯ ಅಗತ್ಯವಿದೆ 
— ಮುಖ್ಯಮಂತ್ರಿಗಳು 
ಅನುಭವದ ಮಾತು! 
ತೇ ತ್ಯ ತೇ 
ಗೋಕರ್ಣದ ಹಿಪ್ಪಿಗಳನ್ನು ಓಡಿಸಲು ಕರೆ 
— ಪತ್ರಿಕೆ 


ಗೋ ಅಂದರಾಯಿತು! 


ಜೇ ತೇ x 


ಜ್ತ 


— ಸುದ್ದಿ 
ಸುದ್ದಿ ಕೇಳಿ ವೀರಪ್ಪನ್‌ ಪ್ರಸನ್ನನಾದನಂತೆ! 
ತೇ ಜ್ಯ ತೇ 
ಕಾವೇರಿ ತೀರ್ಬು, ವ್ಯಾಪಕ ಚರ್ಚೆ 
ಅರಾ ಸುದ್ದಿ 
ಚರ್ಚೆಯ ಸುಳಿ, ನೀರಿನ ವೇಗಕ್ಕಿಂತ ಹೆಚ್ಚು ಅಪಾಯಕಾರಿ! 
ಜಂ ಶ್ತೆಂ ಜ್ಯ 
“ಬೂ' ಅಕ್ಷರ ಬೇಕೆ ಬೇಡವೆ ಎಂದು ವಿವಾದ 
— ಸುದಿ 
ಅದಿತ್ತೆ ? ಅಂತ ನಮ್ಮ ಸೋಮವಾರಾರಿ ಸೀನು ಆಶ್ಚರ್ಯಪಟ್ಟನಂತೆ ! 
ಚಜ ಕಿ 
ak * ೬ 
ಹೆಚ್ಚು ತ್ತಿರುವ ಹೃದ್ರೋಗ; ವೈದ್ಯರ ಆತಂಕ 
— ಪತ್ರಿಕೆ 


ವೈದ್ಯರಿಗೇಕೆ ಆತಂಕ?! 
ಜೆ ತ್ಯೇ ತ್ಯ 
ಬೆಂಗಳೂರು ಯದ್ವಾ ತೆದ್ವಾ ಬೆಳೆಯುತ್ತಿದೆ 


— ಪೂಜ್ಯ ಮೇಯರ್‌ 
ಇದರ ಬಗ್ಗೆ ಅಧ್ಯಯನಕ್ಕೆ ಯೂರೋಪಿಗೆ ಹೋಗಲೇ ಬೇಕು! 


ತೇ ಜೇ 4 


ಬ್ರಿಟಿನ್ನಿನಲ್ಲಿ ಜಾನ್‌ ಮೇಜರ್‌ಗೆ ಜಯ! 
— ಚುನಾವಣಾ ಸುದ್ದಿ 
ಇದುವರೆಗೂ ಮೈನರ್‌ ಆಗಿದ್ದ ರು ಪಾಪ! 


ತ ಜೆ ಜೇ 
ಬಿ. ಡಿ. ಎ. ಅಧಿಕಾರಿಗಳು ಲೋಕಾಯುಕ್ತ ಬಲೆಗೆ 


ಅವರು ತಮ್ಮ ಅಭಿವೃದ್ಧಿಯಲ್ಲೇ ಆಸಕ್ತರಾಗಿದ್ದರಂತೆ! 
ಸನ ನ್ನ ಸ ಎ 


Sra 


೧ 


ಮೇರಾ ಭಾರತ್‌ ಮಹಾನ್‌! 


ಸಿ.ವಿ. ವೇಣುಗೋಪಾಲ 





ನನ್ನು ಮನೆ ಇರುವುದು ರೇಸ್‌ಕೋರ್ಸಿನ ಹತ್ತಿರದ ಮಾಧವನಗರದಲ್ಲಿ ಒಮ್ಮೆ 
ಮನೆಯಿಂದ ಬೆಳಿಗ್ಗೆ ಹೊರಗೆ ಬಂದಾಗ ಕಣ್ಣಿಗೆ ಬಿದ್ದದ್ದು ರಸ್ತೆಯ ಮಧ್ಯೆ ಸತ್ತು 
ಬಿದಿದ ಒಂದು ಹೆಗ್ಗಣ. ಹತ್ತಿರವೇ ಇದ್ದ ಒಂದು ಅಂಗಡಿಗೆ ಹೋಗಿ ಅಲ್ಲಿಂದ 
ಎ. ವ್‌ 1 ೧ ಣಿ 
ಕುರ್ಫೊರೇಶನ್ನಿನ ಆರೋಗ್ಯ ಇಲಾಖೆಗೆ ಫೋನ್‌ ಮಾಡಿ ವಿಷಯಾು ತಿಳಿಸಿದೆ. ರಸ್ತೆ 
ನಂಬರು, ಹೆಗ್ಗಣ ಬಿದ್ದಿದ್ದ ಜಾಗದ ಬಗ್ಗೆ ವಿವರ ಕೇಳಿದವರೇ ಒಳ್ಳೆಯದು, 
ಅದನ್ನು ತೆಗೆಸಿ ಹಾಕುತ್ತೇವೆ ಎಂದರು. ಆಗ ಬೆಳಿಗ್ಗೆ ಸುಮಾರು ಒಂಭತ್ತೂವರೆ. 
ಹನ್ನೊಂದಕ್ಕೆ ನಾಮ ಕಾಲೇಜಿಗೆ ಹೋಗುವ ಮೊದಲೇ ರಸ್ತೆಯಿಂದ ಹೆಗ್ಗಣ 


ಮಾಯವಾಗಿತ್ತು ! 


ಇದಾದ ಕೆಲವೇ ದಿನಗಳ ನಂತರ ನಮ್ಮ ಮನೆಯ ಮುಂದಿನ ಕಂಬದ ಲೈಟ್‌ 
ಹತ್ತದೆ ಸುತ್ತಲೂ ಕತ್ತಲಾಗಿತ್ತು. ಪಕ್ಕದಲ್ಲಿಯೇ ಒಂದು ಹಳ್ಳ ಇದ್ದು, ದಾರಿ 
ಗೊತ್ತಿಲ್ಲದ ಯಾರಾದರೂ ಆ ಕಡೆ ಒಂದರೆ ಕತ್ತಲಲ್ಲಿ ಅಲ್ಲಿ ಬೀಳಬಹುದಾಗಿತ್ತು. 
ಮಾರನೇ ದಿನ ಕಾಲೇಜಿಗೆ ಹೋಗುವಾಗ ದಾರಿಯಲ್ಲಿದ್ದ ಪೋಸ್ಟ್‌ ಆಫೀಸಿನಿಂದ 
ಮತ್ತೆ ಕಾರ್ಪೊರೇಶನ್ನಿಗೆ ಸಂಬಂಧಪಟ್ಟ ಇಲಾಖೆಗೆ ಫೋನ್‌ ಮಾಡಿದೆ. ಕಂಬವಿರುವ 
ಜಾಗದ ವಿವರಗಳನ್ನು ಕೇಳಿಕೊಂಡರು. ಅದೇ ಸಂಜೆ ಆರು ಗಂಟಿ ಹೊತ್ತಿಗೆ 
ಹೊಸ ಬಲ್ಬು ಬಂದಿತ್ತು. ಸುತ್ತಲೂ ಬೆಳಕು ತಂದಿತ್ತು ! 

ಅದೊಂದು ಶನಿವಾರ ಕಾಲೇಜಿನಿಂದ ಸುಮಾರು ನಾಲ್ಕು ಗಂಟೆಗೇ ಹಿತಿರು 
ಗಿದೆ. ಬಾಗಿಲಲ್ಲೇ ನಿಂತಿದ್ದ ನನ್ನ ತಂಗಿ “ಅಣ್ಣಾ ಎಲೆಕ್ಟ್ರಿಸಿಟಿ ಡಿಪಾರ್ಟ್‌ಮೆಂಟ್‌ನವರು 
ಬಂದು ೧೩೮ ತೆಗೆದುಕೊಂಡು ಹೋದರು. ಈ ತಿಂಗಳ ಬಿಲ್‌ ಕಟ್ಟಿಲ್ಲವಂತೆ' 
ಎಂದಳು. ಎದೆ ಹೊಡೆದುಕೊಂಡಿತು. ಬಿಲ್‌ ಕಟ್ಟುವುದನ್ನು ಹೇಗೆ ಮರೆತಿದ್ದೊನೋ 
ಮರೆತಿದ್ದೆ. ತಮ್ಮನ ಇಂಜಿನಿಯರಿಂಗ್‌ ಪರೀಕ್ಷೆ ನಡೆದಿತ್ತು. ಇನ್ನು ಸೋಮವಾರ 
ಲೈಟ್‌ ಆಫೀಸಿಗೆ ಹೋಗಿ. ಬಿಲ್‌ ತುಂಬಿದ ಮೇಲೆ ಸಂಜೆಗೆ ಲೈಟ್‌ ಬರಬೇಕು ಎರಡು 
ದಿವಸ ತಮ್ಮನ ಓದು ಹೇಗೆ? 

ಸೈಕಲ್‌ ಹತ್ತಿಕೊಂದು ತಕ್ಷಣ ಮಲ್ಲೇಶ್ವರದಲ್ಲಿದ್ದ ಲೈಟ್‌ ಆಫೀಸಿಗೆ ಹೋದೆ. 
ಆಫೀಸಿಗೆ ಅರ್ಧ ದಿನವಾದ್ದರಿಂದ ಎಲ್ಲರೂ ಹೊರಟು ಹೋಗಿ ಒಬ್ಬ 500 ಅಷ್ಟೇ 
ಒಂದು ಮೇಜಿನ ಮುಂದೆ ಕುಳಿತಿದ್ದ. ಧಾವಂತದಿಂದ ಒಳನುಗ್ಗಿದ ನನ್ನನ್ನು ಕಂಡು 

“ಏನು?' ಎನ್ನುವಂತೆ ನನ್ನನ್ನು ನೋಡಿದ. ಒಂದೆರಡು ನಿಮಿಷಗಳಲ್ಲಿ ನನ್ನ ವ್ಯಥೆ 


ಹೇಳಿಕೊಂಡ. ಲೈಟಿಲ್ಲದಿದ್ದರೆ ನನ್ನ ತಪ್ಪನ್ನು ಹೃತ್ಪೂರ್ವಕವಾಗಿ ಒಪ್ಪಿಕೊಂಡೆ. 
ಒಂದು ನಿಮಿಷ ನನ್ನನ್ನೇ ನೋಡುತ್ತಿದ್ದ ಆತ “ಅಲ್ಲಪ್ಪ, ಈವತ್ತು ಶನಿವಾರ ನಮ್ಮ 
cash transaction ಎಲ್ಲ ಮಧ್ಯಾಹ್ನ ಒಂದು ಗಂಟೆಗೇ ಮುಗಿದು ಹೋಗತ್ತಲ್ಲ' 
ಈಗ ನೀನು ೦೬% ಕೊಟ್ಟರೂ ನಾನು ತೆಗೆದುಕೊಳ್ಳುವ ಹಾಗಿಲ್ಲ ಎಂದು ತನ್ನ 
ಅಸಹಾಯಕತೆಯನ್ನು ತೋಡಿಕೊಂಡು "ಹೇಗಾದರೂ ಮಾಡಿ, ದಯವಿಟ್ಟು ಇಂದು 
ಲೈಟ್‌ ಕೊಡಿಸಿ' ಎಂದೆ. 'ಹಾಗಾದರೆ ಒಂದು ಕೆಲಸ ಮಾಡು. ಈಗ ನೀನು ಕೊಡ 
ಬೇಕಾದ ಬಿಲ್‌ ಹಣಕ್ಕೆ ಒಂದು ಚೆಕ್‌ ಬರೆದುಕೊಡು. ಅದರ ಮೇಲೆ ಈವತ್ತಿನ 
ತಾರೀಕು ಇರಲಿ. ಲೈನ್‌ ಮನನ್ನು ಕಳಿಸಿ ಲೈಟ್‌ ಕೊಡಿಸುತ್ತೇನೆ” ಎಂದ. ನನ್ನ ಬಳಿ 
€೩5ಓ ಇತ್ತೇ ಹೊರತು ೭0೬6 ಪುಸ್ತಕ ಇರಲಿಲ್ಲ. "ಮನೆಗೆ ಹೋಗಿ ಚೆಕ್‌ ತರು 
ತ್ತೇನೆ ಎಂದ. ಆಗ ಸುವಕಾರು ೫ ಗಂಟ ಆಗಿತ್ತು ನಾನು ಹೋಗಿ, ಬಂದು, ಚೆಕ್‌ 
ಕೊಟ್ಟು ಮತ್ತೆ ಲೈನ್‌ಮನ್‌ ಬರಬೇಕೆಂದರೆ ಸಂಜೆ ಏಳಾದರೂ ಆಗುತ್ತಿತ್ತು. 
ಆ ಕ್ಲರ್ಕ್‌ ಹೇಳಿದ, ಮತ್ತೆ ಬರುವ ತೊಂದರೆ ಬೇಡ ನಿನ್ನ ಹಿಂದಯೇ ಲೈನ್‌ಮನ್ನನ್ನು 
ಕಳಿಸುತ್ತೇನೆ. ಅವನು 36 ಹಾಕಿ ಲೈಟ್‌ ಕೊಡುತ್ತಾನೆ. ಅವನ ಕೈಲೇ 0866೬6 
ಕಳಿಸಿಕೊಡು, ನಿನ್ನ ತಮ್ಮ ನಿಶ್ಚಿಂತೆಯಿಂದ ಓದಿಕೊಳ್ಳಲಿ ! ಯಾವ ರೀತಿ ಕೃತಜ್ಞತೆ 
ಹೇಳಬೇಕೋ ನನಗೆ ತಿಳಿಯಲಿಲ್ಲ. ಸಂಜೆ ಅದಕ್ಕೆ ಮುಂಚೆಯೇ ಮನೆಗೆ ಲೈ 
ಬಂದಿತ್ತು. ಇಡೀ ಹಗರಣ ನನ್ನ ತಂಗಿ ಮತ್ತು ನನ್ನನ್ನು ಬಿಟ್ಟರೆ ಮನೆಯ 
ಬೇರಾರಿಗೂ ತಿಳಿಯಲೇ ಇ! 

“ಏನು ಮಹರಾಯ ! ಹೀಗೇ ಇನ್ನೂ ಎಷ್ಟು ಬುರುಡೆ ಹೊಡೆಯಬೇಕೆಂದು 
ಹೊರಟಿದ್ದೀಯಾ )' ಎಂದು ನೀವು ಕೇಳುತ್ತೀರಿ. ಸಹಜವೇ ಆದರೆ ನಾನು 
ಹೇಳುತ್ತಿರುವುದು ಕಟ್ಟು ಕತೆಯಲ್ಲ ಸ್ವಾಮಿ! ೦೯೫೦ರ ದಶಕದಲ್ಲಿ ನಾನು ಸೆಂಟ್ರಲ್‌ 
ಕಾಲೇಜಿನಲ್ಲಿ ವಿದ್ಯಾರ್ಥಿಯಾಗಿದ್ದಾಗ ಆದ ಸ್ವಂತ ಅನುಭವಲಗಿತ್ತು. ಇದೇ ರೀತಿಯ 
ಅನುಭವ ನನಗೆ ರೇಲ್ವೆ ಸ್ಟೇಶನಲ್ಲಿ. ಪೋಸ್ಟ್‌ ಆಫೀಸುಗಳಲ್ಲಿ, ವಿಕ್ಟೋರಿಯಾ 
ಆಸ್ಪತ್ರೆಯಲ್ಲೂ ಕೂಡ(೦PDಯಲ್ಲಿ ಕ್ಯೂನಲ್ಲಿ ನಿಂತು ನನಗೆ General check-up 
ಆಗಬೇಕು ಎಂದು ಕೇಳಿದೆ, ಎರಡೇ ದಿವಸದಲ್ಲಿ ನನ್ನ ಸಂಪೊರ್ಣ check-up 


ವಿ 


ಆಗಿ ೫-7೩೫ಯನ್ನೊಳಗೊಂಡು ಎಲ್ಲ ರಿವೋರ್ಟುಗಳೂ ನನ್ನ ಕೈ ನೇರಿತು!) 
ಎಲ್ಲೂ ಯಾರೂ ನನ್ನ ಹೆಸರನ್ನೂ ಸಹಿತ ಕೇಳಲಿಲ್ಲ. ಯಾವ ರೀತಿಯ 
cಂnnಗectiಂnಗಳೂ ಇಲ್ಲದ, ಬಡ ಕುಟುಂಬದ ಹುಡುಗನೊಬ್ಬನನ್ನು ಸರ್ಕಾರದ 
ಇಲಾಖೆಗಳು ಈ ರೀತಿ ನಡೆಸಿಕೊಂಡಾಗ ವ್ರಜಾಸತ್ತೆಯ ಬಗ್ಗೆ ಅವನಿಗೆ ಹೆಮ್ಮೆ 
ಎನಿಸದಿರುತ್ತದೆಯೇ ? "ಮೇರಾ ಭಾರತ್‌ ಮಹಾನ್‌ !' ಎಂದು ಯಾರೂ 
ಯಾರಿಂದಲೂ ಹೇಳಿಸಬೇಕಾಗಿರಲಿಲ್ಲ. ನಿಜವಾಗಿ "ಮಹಾನ್‌' ಇದ್ದರೆ ಅದನ್ನು 
ಹೇಳಬೇಕಾದೀತೆ ? ಜ್ಜ 


Gl 


ಟ್ರ 


30 


ಬೇತಾಳವೂ ಎಲೆಯೂ 


ಹಾ. ಮೈ. ಸೂರಿ 





ಉಂದಿನಂತೆ ಪುನಃ ರಾಜ ತ್ರಿವಿಕ್ರಮನು ತನ್ನ ಮೊಂಡು ಕತ್ತಿಯನ್ನು ಚೂವು ಮಾಡಿ 
ಕೊಂಡು ಯಧಾ ಪ್ರಕಾರ ಮುಳ್ಳು ಮುತ್ತುಗದ ಮರದ ಬಳಿ ಬಂದನು. ಕಾಲಿನ 
ಬಳಿ ಇದ್ದ ತುರುಚಿ ಗಿಡದ ಎಲೆಗಳನ್ನು ಕತ್ತಿಯಿಂದ ಸವರಿ ಮರದ ಮೇಲಿದ್ದ ಶವ 
ವನ್ನು ಕತ್ತಿಯಿಂದ ಬಿಡಿಸಿ ತನ್ನ ಹೆಗಲ ಮೇಲೆ ಹಾಕಿಕೊಂಡು ಮೌನವಾಗಿ ವಿಳ್ಳೇದೆಲೆ 
ಜಗಿಯುತ್ತಾ ಆಲದ ಮರದ ಕಡೆಗೆ ನಡೆಯತೊಡಗಿದನು. 


ಆಗ ಶವದೊಳಗಿನ ಬೇತಾಳವು ಮಾತನಾಡಲು ಪಕ್ರಮಿಸಿತು. 


“ಅಯ್ಯಾ ರಾಜನೇ, ಗಿಡದ ಎಲೆಗಳನ್ನು ಎಷ್ಟು ಸಾರಿ ಸವರಿದರೂ ಮತ್ತೆ 
ಮತ್ತೆ ಬೆಳೆಯುವಂತೆ ನೀನೂ ಕೂಡ ಮತ್ತೆ ಮತ್ತೆ ಬಂದು ನನ್ನನ್ನು ಛಲದಿಂದ 
ಕರೆದುಕೊಂಡು ಹೋಗುತ್ತಿದ್ದೀಯೆ, ನಿನ್ನ ಸಾಹಸ ಮೆಚ್ಚ ತಕ್ಕದ್ದೇ, ನಿನ್ನ ಮಾರ್ಗಾ 
ಯಾಸ ಪರಿಹಾರವಾಗಲು ಈ ದಿನ ಎಲೆಗಳ ವಿಚಾರ ತಿಳಿಸುತ್ತೇನೆ, ವಿಳ್ಳೆಯದೆಲೆ 
ಮೇಯುತ್ತಾ ನಡೆ. 


ದೇವರ ವೂಜೆಗೆ ಬರೀ ಪತ್ರೆ ಪುಷ್ಟ ಸಾಕಂತೆ. 


ಪತ್ರಂ ವ್ರಷ್ಟಂ ಫಲಂ ತೋಯಂ 


ಕ್‌ ದ್ರ 
ಯೋ ಮೇ ಭಕ್ತ್ಯಾ ಪ್ರಯಚ್ಛತಿ | 
ತದಹಂ ಭಕ್ಟು ಪಹೃತಂ 
ಆಶ್ನಾಮಿ ಪ್ರಯತಾತ್ಮನಃ ॥ 


ಎಂದು ಶ್ರೀ ಕೃಷ್ಣನೇ ಗೀತೆಯಲ್ಲಿ ಆಪ್ಪಣೆ ಕೊಡಿಸಿದ್ದಾನೆ. 


ಗಿಡ ಮರಗಳಲ್ಲಿರುವ ಹಣ್ಣು ಎಣಿಸಬಹುದು, ಯಾರಾದರೂ ಎಲೆಗಳನ್ನು 
ಎಣಿಸುತ್ತಾರೆಯೇ ? ಒಬ್ಬ ರಾಜ ಮರದ ಎಲೆಗಳನ್ನೇ ಎಣಿಸಿದ. ಅವನೇ ನಳ 
ಮಹಾರಾಜ, ನಳನು ಖುತುಪರ್ಣ ರಾಜನನ್ನು ದಮಯಂತಿ ಸ್ವಯಂವರಕ್ಕೆ ಕರೆದು 
ಕೊಂಡು ಹೋಗುತ್ತಿದ್ದ. ವಳಾರ್ಗದಲ್ಲಿ ಒಂದು ಮರವನ್ನು ನೋಡಿ ಯತುಪರ್ಣ 
ರಾಜನು “ಈ ಮರದಲ್ಲಿ ಇಂತಿಷ್ಟೇ ಎಲೆ ಇದೆ” ಎಂದು ಲೆಕ್ಕ ಹಾಕಿ ಹೇಳಿದ. 
ಎಣಿಸಿದನಂತೆ. ಲೆಕ್ಕ ಸರಿ ಇತ್ತಂತೆ. ನೋಡಿದೆಯಾ ಎಲೆ ವಿಚಾರ. 


ಎಲೆಗಳು ಆಯು 
ವಾದದ್ದು ಬಾಳೆ ಎಲೆ, ತ್ರಿಗದ ಎಲೆ. ಆರಳಿ ಎಲೆ, ಅಡಿಕೆ ಪಟ್ಟೆ, (1 ಬಾಳೆ) 
ಎಲೆಯಲ್ಲಿರುವ ವಿಶಿ ವ ದ “ಕರೋ ಫಿಲ್‌” ಬಿಸಿ ಬಿಸಿ ಊಟ ಮಾಡಿದಾಗ 
ನಮ್ಮ ಜರರ ಸೇರಿ ಆರೋಗ್ಯ ವ್ಯ ೃದ್ಧಿಸು ತ ಹೈ 


ಪ್ರಿಯ 


ಆ ದ ಇ ನಿ ವ ಹ 
ರ್ನ್ವೇದ ಔಷಧಿಗಳಲ್ಲಿ ಸಂಜೀವಿನಿಯಂತೆ. ಭೋಜನಕ್ಕೆ ಪ್ರಿ 
ತ ಸಿ 

RCN) 


ಶ್ರೀ ಕೃಷ್ಣನಾದರೊಃ ಬಾಲ್ಯದಲ್ಲಿಯೇ ನೀರಿನ ಮೇಲೆ ಹಾಯಾಗಿ ದೊಡ್ಡ 
ಅಲದ ಎಲ ಲೆ ಆಟವಾಡಿ ಮಲಗಿದ. ಅವನಿಗೆ ಅದೇ ಸೋಫ! ಈಶ್ವ ರನಿಗೆ 
ಬಿಲ್ವಪತ್ರೆ ಪ್ರಿಯವಾದರೆ, ಗಣೇಶನಿಗೆ ದೂರ್ವಾಯುಗ್ಮ (ಗರಿಕೆ ಹುಲ್ಲು) ಇವ್ಟ 
ವಾದುದು. ನಾವು ನಮ್ಮ ಸಂಸಾರದಲ್ಲಿ ತಾವರೆ ಎಲೆ. ಮೇಲಿನ ನೀರಿನಂತೆ ಇರ 
ಬೇಕೆಂದು ಪ್ರಾಜ್ಞರು ತಿಳಿಸುತ್ತಾರೆ. ತುಳಸಿ ಎಲೆ ಶ್ರೀ ಕೃಷ್ಣನಿಗೆ ಬಹಳ ಪ್ರಿಯ. 
ಹೀಗೆ ಒಬ್ಬೊಬ್ಬರಿಗೆ ಒಂದೊಂದು ಪತ್ರೆ, ಎಲೆ ಪ್ರಿಯವಾಗಿರುತ್ತದೆ. ಎಲೈ 
ರಾಜನೇ ನಿನಗೆ ಯಾವ ಎಲೆ ಪ್ರಿಯವಾದುದು? ನಿಜ ಹೇಳದಿದ್ದರೆ ನಿನ್ನ ತಲೆ 
ಸಿಡಿಯುತ್ತದೆ ಎಂದು ಹೇಳಿ ಬೇತಾಳವು ಸುಮ್ಮನಾಯಿತು, 


ರಾಜಾ ಶ್ರಿವಿಕ್ರಮನು ಕತ್ತಿಯನ್ನು ರುಳಪಿಸಿ ಜೋರಾಗಿ ನಕ್ಕೂ ಈ ರೀತಿ 
ನುಡಿದನು. 


“ನಾನು ಇಷ್ಟವಡುವುದು ಒಂದು ವಿಚಿತ್ರ ಎಲೆ. ಈ ಎಲೆ ಯಾವ ಗಿಡ, ಮರ 
ದಲ್ಲಿ ಬೆಳೆಯುವುದಿಲ್ಲ, ಇಂಗಾಲಾಮ್ಲ ಹೀರಿ ಆಮ್ಲಜನಕ ಕೊಡುವುದಿಲ್ಲ, ಗೃಹಿಣಿ 
ಯರಿಗೆ ಬೇಡವಾದ ಈ ಎಲೆ ಅನೇಕ ಗ್ಮಹಸ್ಥರಿಗೆ ಬೇಕು, ಮಾಯಾ ಮಂತ್ರ 
ಜಾದೂ ಮಾಡುವವರಂತೂ ಈ ಎಲೆಯನ್ನು ಇಟ್ಟುಕೊಂಡಿರುತ್ತಾರೆ. ನಾನು 
ರಾಜನೆಂದು ನೀನು ಒಲ್ಲೆ. ಆದ್ದರಿಂದಲೇ ರಾಜ, ರಾಣಿ, ಡಯಮಂಡ್‌, ಜೋಕರ್‌ 
ನೈಲ, ಎಕ್ಕ ಇರುವ ಮಹಾನ್‌ ಎಲೆಯೇ ನನಗೆ ಪ್ರಿಯ! ಎಂದಾಗ, “ಭಲೇ ರಾಜ, 
ರಾಜನಿಗೆ ತಕ್ಕ ಮಾತು ಹೇಳಿದೆ. ರಾಜ, ರಾಣಿ, ಜೋಕರ್‌, ಇಸ್ಪೀಟು ಎಲೆ! 
ನಿನ್ನ ಮೌನ ಮುರಿಯಿತು. ಬರುತ್ತೇನೆ” ಎಂದು ಬೇತಾಳವು ಇಸ್ಪೀಟ್‌ ಆಟದಲ್ಲಿ 
ಗೆದ್ದಷ್ಟೇ ಸಂತೋಷದಿಂದ ಶವದೊಂದಿಗೆ ಮಾಯವಾಯಿತು. 


ಇತ್ತ ಇಪ್ಪತ್ತೆಂಟರ ಆಟ ಆಡಿ ಸೋತ ರಾಜನು ದಣಿವಾರಿಸಿಕೊಳ್ಳಲು 
"ಕ್ಷೆಬ್ಸ್‌' ಹುಡುಕಿಕೊಂಡು ಹೋದನು! 


೧೧ ಣಿ 


ಸಧಾ 


10 


ಆಶುಕವಿತ್ಕ, ಇತಿಹಾಸ, ರಸಹಾಸ್ಕ 





ಉಂಬತ್ತರ ದಶಕದಲ್ಲಿ ನಾನು ಪುನಃ ಪುನಃ ಚಿತ್ರದುರ್ಗದಿಂದ ಭದ್ರಾವತಿಗೆ 
ಪ್ರಯಾಣ ಮಾಡುತ್ತಿದ್ದೆ. ಈ ಮಾರ್ಗದಲ್ಲಿ ಹೊಳಲ್ಕೆರೆ ರ್ವಿಲ್ವೆ ನಿಲ್ದಾಣದಿಂದ 
ಹೋಗುತ್ತಾ ಎಡಕ್ಕೆ, ಬರುತ್ತಾ ಬಲಕ್ಕೆ ಒಂದು ರಸ್ತೆ ಸಿಕ್ಕುತ್ತದೆ. ಹೊಳಲ್ಕೆರೆ 
ರೈಲ್ವೆ ನಿಲ್ದಾಣದಿಂದ ಮಾಳೇನಹಳ್ಳಿಗೆ ಹೋಗುವ ರಸ್ತೆ ಇದು. 


ಮಾಳೇನಹಳ್ಳಿ ಹೊಳಲ್ಕೆರೆ ತಾಲ್ಲೂಕಿನಲ್ಲಿರುವ ಹಳ್ಳಿ, ಇಲ್ಲಿ ಶ್ರೀಲಕ್ಷ್ಮೀರಂಗ 
ನಾಧ ಸ್ವಾಮಿಯ ದೇವಾಲಯವಿದೆ. ಮಾಳೇನಹಳ್ಳಿ ಒಂದು ಐತಿಹಾಸಿಕ ಸ್ಥಳ. 
1945ರಲ್ಲಿ ಶ್ರೀ ಶಂಕರಲಿಂಗ ಭಗವಾನರು. ಇಲ್ಲಿ ಸನ್ಯಾಸ ತೆಗೆದುಕೊಂಡಾಗ 
ನಾನು ಅಲ್ಲಿಗೆ ಮೊದಲ ಬಾರಿ ಹೋಗಿದ್ದೆ. ಇತ್ತೀಚೆಗೆ ಅಲ್ಲಿಗೆ ಹೆಚ್ಚಾಗಿ ಹೋಗಿರಲಿಲ್ಲ 
ವಾದುದರಿಂದ, ನಾನು ಆ ರಸ್ತೆಯನ್ನು ನೋಡಿದಾಗಲೆಲ್ಲಾ ಕೈಮುಗಿದು ಈ 
ಶ್ಲೋಕವನ್ನು ಹೇಳುತ್ತಿದೆ. 


ಮಾಲಾಪುರಸ್ಥಂ ಶ್ರಿವುರಾರಿಮಿತ್ರಂ 
ಕೌಮೋದಕೀ ನಂದಕ ಚಕ್ರಪಾಣಿಂ 

ಭಕ್ತಿಪ್ಪಿಯಂ ಶಂಕರಲಿಂಗ ರೂಪಂ 
ಶ್ರೀರಂಗನಾಥಂ ಶರಣಂ ಪ್ರಪದ್ಯೇ 


ಇದು ಸಾಂಪ್ರದಾಯಿಕ ವ್ರಾರ್ಥನೆಯೋ. ಆಶುಕವಿತೆಯೋ ! 


೨. ಮಾಳೇನ ಹಳ್ಳಿ ಐತಿಹಾಸಿಕ ಸ್ಪಳವೆಂದು  ಹೇಳಿದೆನಷ್ಟೆ, 
ಎಪಿಗ್ರಾಫಿಯ ಕರ್ನಾಟಕದ ಎರಡು ಶಾಸನಗಳು, ಈ ಊರಿನಲ್ಲಿ ದೊರೆತವಾಗಿವೆ. 
ಕ್ರಿ.ಶ. 1076-1176 ರ ಅವಧಿಯದಾದ ಒಂದು ಶಾಸನ ತುಂಬಾ ತೃಟಿತವಾ 
ಗಿದೆ. ಈ ಶಾಸನ ಸತ್ಯಾಶ್ರಯ, ತ್ರಿಭುವನಮಲ್ಲ ಇತ್ಯಾದಿ ಹೆಸರುಗಳನ್ನು 
ಹೊಂದಿದ್ದ ಆರನೆಯ ವಿಕ್ರಮಾದಿತ್ಯನ ಕಾಲದ್ದು. ಈ ಶಾಸನದಲ್ಲಿ ಕಲಿದೇವರು, 
ಆಚೇಶ್ವರ ದೇವರುಗಳ ನೈವೇದ್ಯಕ್ಕೆ ದತ್ತಿ ಬಿಟ್ಟ ವಿಷಯವಿದೆ. ಇನ್ನೊಂದು 
ಶಾಸನ, ದೇವಾಲಯದ ಕಂಬದ ಮೇಲಿದೆ. 26-10-1492 ಶನಿವಾರ ಪೌರ್ಣಿಮೆ 
ಯಂದು ಈ ಶಾಸನ ನಿರ್ಮಿತಿಯಾಗಿದೆ. 

ಸ್ವಸ್ತಿ ಶ್ರೀ ವಿಜಯಾಭ್ಯುದಯ ಶಾಲಿವಾಹನ ಶಕ ವರುಷಸಾ 1405ಯ 
ಶೋಭಕ್ರುತು ಸಂವತ್ಸರದ ಕಾರ್ತಿಕ ಶು ೦೫ಯಲೂ ಶ್ರೀಮಂನ್ಮಹಾಮಂಡಲೇಶ್ವರ 
ಶಿಮ್ಮಯ್ಯದೇವಚೌಡ ಮಹಾ ಅರಸುಗಳು ಚಿಂ-ತನಕಲನಾಡುವೊಳಗಣ ನುಲೆಯ 
ನೂರ ಸ್ಥಳದ ಮಾಳೇನಹಳ್ಳಿಯ ತಿರುಮಲೆ ದೇವರ ಅಂಗ ರಂಗ ಭೋಗ 


ಸರ್ವಃ py 
ನೆಯಿಪೇದ್ಯ ನ 


ತಿಮ್ಮಯ್ಯದೇವ ಎಂದರೆ ಯಾರು ಚೌಡಮಹಾ ಅರಸು ಯಾರು ಎನ್ನುವುದರ 
ಬಗೆಗೆ ಸಂಶೋಧನೆ ನಡೆಯುತ್ತಿದೆ. 

ಈ ಶಾಸನವನ್ನು ಬರೆದುಕೊಳ್ಳಲು ನನಗೆ ಅವಕಾಶ ಮಾಡಿಕೊಟ್ಟ ಶ್ರೀ 
ಸೀತಾರಾಮ ಜಹಗೀರ್‌ದಾರ್‌ ಅವರಿಗೂ, ಈ ಶಾಸನದ ಬಗೆಗೆ ನನಗೆ 
ಮೊದಲು ತಿಳಿಸಿದ ಶ್ರೀ ಲಕ್ಷ್ಮಣ ತೆಲಗಾವಿ ಅವರಿಗೂ ಕೃತಜ್ಞತೆಗಳು. 


೩. ಶ್ರೀ ರಂಗನಾಥನನ್ನು ಕುರಿತ ಒಂದು ಕೀರ್ತನೆಯನ್ನು ಎಲ್ಲೋ ಓದಿದ 
ನೆನವು ನನ್ನನ್ನು ಕಾಡಿಸುತ್ತಿತ್ತು. ನನಗೆ ಸಿಕ್ಕ ಯಾವ ಪುರಂದರದಾಸರ ಕೀರ್ತನೆಯ 
ಪುಸ್ತಕಗಳಲ್ಲೂ ಅದು ಸಿಕ್ಕಲಿಲ್ಲ. ಅದಕ್ಕೆ ಕಾರಣವೇನೆಂದರೆ ಅದು ಕನಕದಾಸರ 


ಕೀರ್ತನೆ. 


ಆ ಕೀರ್ತನೆ ದಶಾವತಾರವನ್ನು ಕುರಿತದ್ದು. ಆದನ್ನು ರಸಹಾಸ್ಯ ಎಂದು 
ನಾನು ಕರೆಯುತ್ತೇನೆ. ಏಕೆಂದರೆ ಇದು ಮೂದಲೆ, ಕಟಕಿ, ನಿಂದಾಸ್ತುತಿ ಎಂಬ 
ತಲೆ ಬರಹಗಳಡಿ ಸೇರುವುದಲ್ಲ. ಇದು ಪರಾಭಕ್ತಿಯಲ್ಲಿ ದಾಸ್ಯಕ್ಕೆ ಇರುವ 
ವ್ರಾಶಸ್ತ್ಯವನ್ನು ಓದುಗರೇ ಸವಿಯಬೇಕೆಂದು ಕೋರುತ್ತೇನೆ. 


ರಾಗ - ಸಾರಂಗ ತಾಳೆ - ಅಟ್ಟ 


ನಿನ್ನ ನಾನೇನೆಂದೆನೊ ರಂಗಯ್ಯ ರಂಗ 
ನಿನ್ನ ನಾನೇನೆಂದೆನೋ? ॥ ವಲ್ಲವಿ॥ 


ನಿನ್ನನಾನೇನೆಂದೆ ಚಿನ್ಮಯ ಮೂರುತಿ 

ಪನ್ನಗ ರಯನ ವಾಲ್ಗಡಲೊಡೆಯನೆ ಕೃಷ್ಣ 1ಅ.ಸ। 
ಧೀರ ಸೋಮಕ ವೇದ ಚೋರನ ಮದುಹಿದೆ 

ವಾರಿಧಿಗಿಳಿದ ವರ್ವತವ ವೊತ್ತೆ 

ಧಾರಿಣಿಯನು ತಂದು ದನುಜ ದಲಣನಾದೆ 


ನಾರಸಿಂಹನೆ ನಿನಗೆ ನಮೋ ಎಂದೆನಲ್ಲದೆ 

ನೀರ ಪೊಕ್ಕವನೆಂದೆನೆ - ಬೆನ್ನಿನ ಮೇಲೆ 
ಭಾರತಾಳ ವನೆಂದೆನೆ ಮಣ್ಣನಗೆದು 
ಬೇರ ಮೆದ್ದವನೆಂದೆನೆ ರಕ್ಕಸರೊಳು 
ಹೋರಾಡಿದವನೆಂದು ಹೊಗಳಿದೆನಲ್ಲದೆ ॥೧॥ 


ಧರೆಯ ದಾನವ ಬೇಡಿ ನೆಲನ ಮೂರಡಿ ಮಾಡಿ 
ಪರುಶುವಿಡಿದು ಕ್ಷತ್ರಿಯರ ಸವರಿ 

ಚರಣದಿ ವಾವಾಣ ಹೆಣ್ಣು ಮಾಡಿದ ವ್ರಣ್ಯ 
ಚರಿತ ಯಾದವ ವತಿ ಶರಣೆಂದೆನಲ್ಲದೆ 


ತಿರುಕ ಹಾರುವ ನೆಂದೆನೆ - ಹೆತ್ತತಾಯೆ 

ಶಿರಕೆ ಮುನಿದವನೆಂದೆನೆ - ವನದೇಶದಿ 

ಧುರಕೆ ನಿಂದವನೆಂದೆನೆ - ಪೂತನಿಮೊಲೆಯ 

ಹರಿದು ಕೊಂದವನೆಂದು ಸ್ತುತಿಸಿದೆನಲ್ಲದೆ ॥೨॥ 


ಚಿತ್ತಜ ಕೋಟಿ ಲಾವಣ್ಯ ಮುಪ್ಪುರದೊಳು 
ಉತ್ತಮ ಸ್ತ್ರೀಯರ ವ್ರತವಳಿದೆ 

ಮತ್ತೆ ಕಲ್ಕಿಯಾದೆ ಮಲೆತರ ಮಡುಹಿದೆ 
ಉತ್ತಮ ಶ್ರೀರಾಮ, ಸ್ತುತಿಸಿದೆನಲ್ಲದೆ 


ಬತ್ತಲೆ ನಿಂತವನೆಂದೆನೆ ತೇಜಿಯನೇರಿ 

ಒತ್ತಿ ಬಾಹವನೆಂದೆನೆ ಬಾರಿ ಬಾರಿಗೆ 

ಸತ್ತು ಹುಟ್ಟುವನೆಂದೆನೆ - ಆದಿಕೇಶವ 

ಹತ್ತವತಾರದ ಹರಿಯೆಂದೆನಲ್ಲದೆ ॥೩॥ 


ನಿನ್ನ ನಾನೇನೆಂದೆನೊ, 


(ಈ ಕೀರ್ತನೆಯನ್ನು ನನಗೆ ಒದಗಿಸಿದ ಮೈಸೂರು ವಿಶ್ವವಿದ್ಯಾನಿಲಯದ 
ಶ್ರೀಮತಿ ನಾಗರತ್ನ ಅವರಿಗೆ ಕೃತಜ್ಞ ತೆಗಳು). 

ಸಂಚ್‌ಗೆ ವಿದಾಯ! 





ಉದ್ದನೆ, ಬಾಗಿರುವ 
'ಮೂಗು, 
ತುಂಟ ನಗೆ, ತಲೆಯ ಮೇಲೆ 
ತರಹ 
ಕಾಲ ಹತ್ತಿರ ಒಂದು 
ನಾಯಿ. ಈ ಚಿತ್ರ ಪಂಚ್‌ನ 
ಮುಖ ಪುಟದಲ್ಲಿ ಬಹು 
ಕಾಲ ರಾರಾಜಿಸಿತು. ನನಗೆ 
ಮೂರೋ ನಾಲ್ಕೋ ವಯ 
ಸ್ಸಿರಬಹುದು. ಈ ಚಿತ್ರ 
ಒಂದು 


ಮುಖದಲ್ಲಿ 


ಶ್ಲೌನ್‌ ಟೋಪಿ. 


ನೋಡಿದಾಗ ಏನು 
ಅವ್ಯಕ್ತ ಖುಷಿ! 
ಮತ್ತು 
ಬಹು 


ಪಂಚ್‌ 
ಜೂಡಿ 
ಹಿಂದಿನ 

ಪತ್ರಿಕೆಯ 


ಎಂಬ 
ಫ್ರೆಂಚ್‌ 


pe 
ಹಾಸ್ಕಿ 


(ಪನ್‌ ಫುಲ್ಲಿ ಇಂಟೆಂಡೆಡ್‌ 1) ವಾಗಿದ್ದ 










ಸ RNY APE (ಗು 
pe 
ಪಿ ವ ಇಲ್‌ 130 “tp ಲ್ಲ 
“ಸ್ಪಷ್ಟ Woah 
ಬ್ರಿ | ತು 
7d 


ಕಾಲ್ಪನಿಕ  ಪಪೆಟ್‌ಹೋನಿಂದ 


ಲಾಂಛನವಾಗಿತ್ತು. ರಾ. ಶಿ. ಯವರಿಗೆ ಪಂಚ್‌ ಪ್ರಾಣ 


ಪತ್ರಿಕೆ, ನಮಗೆ ಓದು ಬರಹ ಬರುಕ್ಕೆ 


ಮುಂಚಿನಿಂದಲೂ ತೀರ ಪರಿಚಿತ, ಮೊದ ಮೊದಲಿಗೆ ಕಾರ್ಟೂನ್‌ಗಳನ್ನೇ ನೋಡಿ 
ಖುಷಿಪಡುತ್ತಿದ್ದ ನಮಗೆ, ಬರ ಬರುತ್ತ ಪಂಚ್‌ನ ವೈವಿಧ್ಯಮಯ ಹಾಸ್ಯದ ಅನು 
ಭವ ಆಗುತ್ತ ಬಂತು. ರಾ.ಶಿ. ಯವರು ಕೊರವಂಜಿಗೆ ಅಳವಡಿಸಿ ಚಿತ್ರಿಸಬಹುದಾದ 
ಲೇಖನಗಳು, ಕುಹಕಿಡಿಗಳನ್ನ ಪೆನ್ಸಿಲ್ಲಿನಲ್ಲಿ ಗುರುತು ಹಾಕಿರುತ್ತಿದ್ದರು. "ಚರಿವರಿಯ' 
ಅಂತ ಮೊದಲ ಪುಟದಲ್ಲಿ ಬರುತ್ತಿದ್ದ ಕಾಲಂ ಕೊರವಂಜಿಯೆ ಉರಿಗಾಳು ಹಾಗೂ 
ಕುಹಕಿಡಿಗಳ ಮೂಲ ಪ್ರೇರಕ. ಸುದ್ದಿಯ ಸ್ವಾರಸ್ಯಗಳನ್ನು ಓರೆ ನೋಟದಲ್ಲಿ ನೋಡಿ 


ಸಾನ ಒಹದಿರ್ತು. ಕಾಲದಿಂದ ಶಾಲ ಬದಲಾಗುವ ರಾಜಕೀಯ ಪರಿಸ್ಥಿತಿ, ಮಹಾ 
w 
ಯುದ್ಧದ ಭೀತಿ, ಬವಣೆಗಳು, ಹಲದೂರು ಸುಮಾಜಿಕ ವಿಷಯಗಳ ಬಗ್ಗೆ ಕೊಂಕು 
ಒಟಿ 


ನುದಿ, ಸಿನಿಮಾಗಳ ವಿಮರ್ಶೆಗಳು, ಇಂಗ್ಲೆಂದಿನ ಪಾರ್ಲಿಮೆಂಟಿನ ಕಲಾಪಗಳ ಬಗ್ಗೆ 
ಮನೋಜ್ಲ ಚಿತ್ರಿಣಗಳು--ಹೀಗೆ ವಿವಿಧ ರೂಪದ ಲೇಖನಗಳು, ಚುಟುಕಗಳಿಂದ 
ವಂಚ್‌ ಪ್ರಸಿದ್ದಿ ವಡೆಯಿತು. ಇದಲ್ಲದೆ, ಕ್ರೀಡೆಗಳು ಹಾಗೂ ಕ್ರೀಡಾ ಪಟುಗಳ ಬಗ್ಗೆ 

€ ೪ ೧ 
ವ್ಯಂಗ ನುಡಿ ಹಾಗೂ ಕಾರ್ಟೂನ್‌ಗಳು ಜನರ ಮನಗಳನ್ನ ಆಕರ್ಷಿಸುತ್ತಿದ್ದವು. 
ನಮ್ಮ ದೇಶದಲ್ಲಿ ಹಲವು ವರ್ಷ ವಿಜೃಂಭಿಸಿದ ಶಂಕರ್ಸ್‌ ವೀಕ್ಷಿಯ ಜನಕ ಶಂಕರ್‌ 


ಸಹ ಪಂಚ್‌ನಿಂದ ವ್ರಭಾವಿತರಾಗಿದ್ದರೆಂಬುದು ಸರ್ವವಿದಿತ. 


ನೂರಾರು ಜನ ಕಾರ್ಟೂನಿಸ್ಸುಗಳಿಗೆ ಪಂಚ್‌ ಆಶ್ರಯ ಕೊಟ್ಟಿತ್ತು. ಅವರಲ್ಲಿ 
ಕೆಲವು ಪ್ರಮುಖ ಹೆಸರುಗಳೆಂದರೆ ಡೇವಿಡ್‌ ಲ್ಯಾಂಗ್ಲನ್‌, ಲಾರಿ, ಹೀತ್‌, 
ಮಹೂದ್‌, ಹಾಲ್ಡೇನ್‌, ಫೋಕ್ಸ್‌, ಡಗ್ಲಾಸ್‌ ಇತ್ಯಾದಿ ಇತ್ಯಾದಿ. 


ಇವರಲ್ಲಿ ಕೆಲವಥು ರಾಜಕೀಯ ಕಾರ್ಟೊನ್‌ಗಳನ್ನೇ ಬರೆಯುವುದರಲ್ಲಿ 
ಪರಿಣತರಾದರೆ ಇನ್ನು ಕೆಲವರು ಯಾವ ಸುದ್ದಿಯನ್ನಾದರೂ ಕಾರ್ಟೂನ್‌ ರೂಪಕ್ಕೆ 
ತರುವ ಪ್ರತಿಭಾವಂತರಾಗಿದ್ದ ರು. ಇನ್ನು ಮುಂದೆ ಆಂಗ್ಲ ಭಾಷೆಯ ಇತರ ಪತ್ರಿಕೆ 


ಗಳಲ್ಲಿ ಹಲವು ಪಂಚ್‌ನ ಮಾಜೀ ಕಾರ್ಟೂನಿಸ್ಟುಗಳ ಕುಂಚಗಳು ಕಾರ್ಯ ಮಾಡು 
ವುದರಲ್ಲಿ ಸಂಶಯವಿಲ್ಲ. 


ನೂರೈವತ್ತೊಂದು ವರ್ಷ ನಡೆದು ಬಂದು ಹಾಸ್ಯ ಸಾಹಿತ್ಯದ ಹಲವು 
ಪ್ರಖ್ಯಾತ ಲೇಖಕರನ್ನು ವೋಷಿಸಿದ ಪಂಚ್‌ನ ಹಾದಿ ಬಹಳ ದೀರ್ಫ. ಕ್ರಿಸ್‌ಮಸ್‌ 
ಕಾಲದಲ್ಲಿ ವರ್ಣರಂಜಿತವಾಗಿ ಹೊರಬರುತ್ತಿದ್ದ ಪಂಚ್‌ನ ಮುಖ ವುಟಗಳು ಕಣ್ಣಿಗೆ 
ಬಹು ಆಕರ್ಷಕ. ಆಂಗ್ಲ ಸಾಹಿತ್ಯದಲ್ಲಿ ಹೆಸರುವಾಸಿಯಾಗಲು ಸಂಚ್‌ನ ಆಸರೆ ಪಡೆದು 
ಕೀರ್ತಿವಂತರಾದ ಕೆಲವು ಲೇಖಕರೆಂದರೆ ಬ್ರಾಡ್‌ಫರ್ಡ್‌, ವುಡ್‌ಹೌಸ್‌ (ಹೌದು 

ಹಿ. ಜಿ. ವುಡ್‌ ಹೌನ್‌ |), ಎಲ್ಲಿಸ್‌, ಕಾಕ್‌ಬರ್ನ್‌, ನೇಲ್‌, ಕೀಟಿಂಗ್‌, ಹಂಟರ್‌ 
ಡೇವೀನ್‌, ರಾಬರ್ಟ್‌ ಬಕ್‌ಮನ್‌ ರಿಚರ್ಡ್‌ ಗಾರ್ಡನ್‌ (ಡಾಕ್ಟರ್‌ ಸೀರೀಸ್‌ 


ಖ್ಯಾತಿ!), ಅಲನ್‌ ಕೊರೆನ್‌, ಜೂಲಿಯ ಲ್ಯಾಂಗ್ಲೆ ನ್‌, ಇತ್ಯಾದಿ. 


ಜಗತ್ತಿನಲ್ಲೆಲ್ಲ ಇಷ್ಟು ವ್ರಖ್ಯಾತವಾಗಿದ್ದರೂ, ಪ್ರತಿ ವಾರವೂ ಪತ್ರಿಕೆ ಹೊರ 
ಬರಲು ಹಣದ ಕೊರತೆ ಹೆಚ್ಚಾಗುತ್ತ ಬಂತು. ಪತ್ರಿಕೆಯ "ನಖ್ಪಿಪರು' ಕೊನೆಗೆ 
(ಕೊರವಂಜಿಯಂತೆಯೇ) ಪಂಚ್‌ ಅನ್ನೂ ಕಾಡಿಗೆ ಕಳಿಸಬೇಕಾಯಿತು. ಕೊನೆಯ 
ಪಂಚ್‌ ಪತ್ರಿಕೆಯ ಮುಖ ಪುಟದಲ್ಲಿ ಪಂಚ್‌ ಹಾಗೂ ಟೋಬಿ (ನಾಯಿ) ಓದುಗರಿಗೆ 
ಬೆನ್ನು ತೋರಿಸಿ ದಿಗಂತದ ಸೂರ್ಯಸ್ತದೆಡೆಗೆ ಹೋಗುತ್ತಿರುವುದು ಹಾಸ್ಯ ಪ್ರಿಯರಿ 
ಗೆಲ್ಲ ದುಃಖದಾಯಕ. ಇಂಗ್ಲೆಂಡಿನ ಹಾಸ್ಯ ಪ್ರಿಯರು ಮುಂದೆ ಮಾಸಿಕ ಹಾಸ 
ಪ್ರಧಾನ ವಂಚ್‌ ತರಹ ಪತ್ರಿಕೆಯನ್ನು (ಅವರಂಜಿ ತರಹ) ತರಲಿ ಅಂತ ಹಾಸ 


ಪ್ರಿಯ ದೇವರನ್ನು ಪ್ರಾರ್ಥಿಸೋಣ! 


ಮಾವ 


ಅಂಗಡಿಯಲ್ಲಿ 


"ಏನ್ರೀ ನೀವು ಈ ಮಿಕ್ಸಿಗೆ ಇಷ್ಟೊಂದು ಬೆಲೆ ಹೇಳ್ತೀರಿ? ಬೇರೆ ಕಂವನಿ 
ಯೋರು ಇದರ ಅರ್ಥ ಬೆಲೆಗೆ ಕೊಡ್ತಿದಾರೆ? ” 


“ಹೌದು ಸಾರ್‌, ಅವರೂ ನಂಬಿಕಸ್ತರು. ಅವರ ವಸ್ತುವಿನ ಗುಣಮಟ್ಟ 
ಅವರಿಗೆ ಚೆನ್ನಾಗಿ ಗೊತ್ತು” 


“ರದ ಸ್‌ 
-ಭ್ರೈರವ್ಪ ನಂಜುಂಡಯ್ಯ. 

ಜನವ್ರಿಯ ನಗೆಗಾರರು 
ಲಿ. ಜಿ. ವುಡ್‌ ಹೌಸ್‌ 


ಶಿವು 





ಕನ್ನಡದ ಓದುಗರಿಗೆ ವ್ರಡ್‌ ಹೌಸ್‌ನ 
ಹಾಸ್ಯದ ರಸ ದೌತಣದ ರುಚಿ 
ಯನ್ನು ಪರಿಚಯಿಸಿದ ಕೀರ್ತಿ 
ಯೂ (ಇ “ಕೇವ' ಅವರಿಗೆ ಸಲ್ಲಬೇಕು. “ಕೇವ' 
ಸೃಷ್ಟಿಸಿದ ಶೌರಿ, ಪಾಂಡು ಪಾತ್ರ 
ಗಳು, ವುಡ್‌ಹೌಸ್‌ನ ಖ್ಯಾತ ವಾತ್ರ 
ಗಳಾದ ಜೀವ್ಸ್‌ ಹಾಗೂ ಬೆರಿ 


ನಿಸಿ 

RON 

ಮನ್ಸ 

ky pS Ky 

REE) 
ರ್ಕ ಡಾ 
"ಖ್ಯ, 


1 ಜಾತಾ XA ಿ ೩. ಕ ಟು 
Ws ಸ ಯಾ ವೂಸ್ಕರ್‌ಗಳ ಪ್ರತಿ ರೂಪಗಳು- 
ಚ py ೫% 
MN 4 4ನ) ಜಿರಿಗೆ ಫ್ರೆಂಡ್‌, ಫಿಲಾಸಧರ್‌ 
i EP ಖೆ ಹಾಗೂ ಗೈಡ್‌ ಆಗಿದ್ದ ಜೀವ್ಸಿ. 
ಯಾ ಟಕ ಮುಕ್ಕ ್ಸ 
೪ 


೧1194 * 
ಭರವ? ಕಾನಂನ್‌  ಡಾಯ್ಲ್‌ ಸೃಷ್ಟಿಸಿದ 
ವೆರ್ಲಾಕ್‌ ಹೋಮ್ಸ್‌ ನಂತೆಯೇ 
ಜಗದ್ವಿಖ್ಯಾತ ವಾತ್ರಗಳಲ್ಲಿ ಒಬ್ಬ, ವುಡ್‌ಹೌಸ್‌ ರಚಿಸಿದ ವಿಪುಲವಾದ ಹಾಸ್ಯ 
ಸಾಹಿತ್ಯದಲ್ಲಿ ಜವ್ಸ್‌ನಂತೆಯೇ ಇನ್ನೂ ಅನೇಕ ವಾತ್ರಗಳು ಖ್ಯಾತಿಯನ್ನು ಪಡೆದಿವೆ. 


ವುಡ್‌ಹೌನ್‌ ಹುಟ್ಟಿದ್ದು 1881ರಲ್ಲಿ ಇಂಗ್ಲೆಂಡಿನಲ್ಲಿ. ಡಲ್‌ವಿಚ್‌ ಕಾಲೇಜಿನಲ್ಲಿ 
ವ್ಯಾಸಂಗ. ಚಿಕ್ಕ ವಯಸ್ಸಿನಿಂದಲೇ ಹಾಸ್ಕಬರವಣಿಗೆಯತ್ತ ಒಲವು. ಮೊದಲ ಹಲವು 
ಲೇಖನಗಳು "ಗ್ಲೋಬ್‌' ಮತ್ತು "ದಿ ಕ್ಯಾಪ್ಟನ್‌' ಪತ್ರಿಕೆಗಳಲ್ಲಿ ಪ್ರಕಟವಾದವು. 
ಅನಂತರ ಹಾಸ್ಕಕಾದಂಬರಿಗಳ ಸರಣಿ ಜೀವ್ಸ್‌, ಬೆರ್ಬಿವೂಸ್ಟರ್‌ ಆಲ್ಲದೆ ಮುಲ್ಲಿ ನೀರ್‌, 
ಲಾರ್ಡ್‌ ಎಮ್ಸ್‌ವರ್ತ್‌, ಆಂಟ್‌ ಆಗಾಧಾ, ಸ್ಯಾಲಿ, ಹೀಗೆ ಆಗಿನ ಇಂಗ್ಲಿಷ್‌ ಸಮಾಜ 
ದಲ್ಲಿ ಕಾಣ ಸಿಗುತ್ತಿದ ಅನೇಕ ವ್ಯಕ್ತಿಗಳ ವಿಕಟ ಪ್ರತಿ ರೂಪಗಳನ್ನು ವುಡ್‌ಯೌಸ್‌ 
ಸೃಷ್ಟಿಸಿ ತನ್ನ ಕಾದಂಬರಿಗಳಲ್ಲಿ ಆಳವಡಿಸಿದ. ವ್ರಡಹೌನ್‌ನ ಹಾಸ್ಯ ಪ್ರಧಾನವಾಗಿ 
ಭಾವೆಯನ್ನು ಅವಲಂಬಿಸಿದ್ದು, ಸ್ಟ್ರಿಂಗ್‌ ಫೀವರ್‌ (ಚೈತ್ರ ಚೈತನ್ಯ 9) ಎಂಬ 
ಕಾದಂಬರಿಯ ಮೊದಲ ಸಾಲುಗಳನ್ನು ನೋಡಿ. 


“ನ್ಶೂಯಾರ್ಕಿಗೆ ವಸಂತ ಮಾಸ ಆಗಮಿಸಿ ಸ ಎಂಟೂ ಕಾಲು ಗಂಟೆಗೆ ಬರ 
ಬೇಕಾದ ಸ ನೆಕ್‌ ರೈಲು, ಪೆನಿಸಿಲ್ಬ್ದೇನಿಯಾ ನಿಲ್ದಾಣಕ್ಕೆ ಆಗಮಿಸಿತ್ತು. ಲೇವಾ 
ಜೆ 


ದೇವಿಗಾರ. ಜಿ. ಎಲ್ಲರಿ ಕೋ ಬಾಲ್ಕ್‌, ಇನ್ನೊಂದು ವೈಂಟ್‌ ಬಡವರ ರಕ್ತ ಹೀರಲು 
ತನ್ನ ಆಫೀಸಿಗೆ ಆಗಮಿಸಿದ್ದ. ಇದೂಂದ ದು ಆಗಮನಗಳದಿನ” ಪ್ರಾರಂಭದಲ್ಲಿಯೇ ! 
ಓದುಗರ ಆಸಕ್ತಿಯನ್ನು ಸೆರೆಹಿಡಿಯುವುದು ವುಡ್‌ಹೌಸ್‌ ಕಾದಂಬರಿಗಳ ಲಕ್ಷಣ. 
"ಎ ಡ್ಯಾಮ್ಸೆಲ್‌ ಇನ್‌ ಡಿನ್ಜೆಸ್‌' ಕಾದಂಬರಿಯೂ ಸಹ ಈ ನಿಯಮಕ್ಕೆ 
ಹೊರತಾಗಿಲ್ಲ. ಇಲ್ಲಿ ನೋಡಿ. 


“ಹ್ಯಾಂಪ್‌ಷ್ಟೈೆರ್‌ ಕೌಂಟಿಯಲ್ಲಿನ ಚರಿತ್ರಾರ್ಹವಾದ ಬೆಲೆಧರ್‌ ಅರಮನೆ ಈ 
ಸಟ: ಮುಖ್ಯ ರಂಗಭೂಮಿ. ಹಾಗಾಗಿ, ಈ ಅರಮನೆಯ ಸುಂದರ ಪರಿಸರ, 
ಅನೇಕ ತಲೆಮಾರುಗಳಿಂದ ಇಲ್ಲಿ ವಾಸಿಸುತ್ತಿರುವ ಮಾರ್ಷ್‌ಮಾರ್ಟನ್‌ ಅರಸರ 
ಭವ್ಯ ಚರಿತ್ರೆ, ಇವುಗಳ ಬಗ್ಗೆ ಸವಿಸ್ತಾರವಾಗಿ ಹೇಳುವುದು ಅತ್ಯಗತ್ಯ. ಆದರೆ ಈಗಿನ 
ಬಿರುಸಿನ ಓಡಾಟದ ದಿನಗಳಲ್ಲಿ ಕಾದಂಬರಿಕಾರ ಒಂದು ಅನಾನುಕೂಲತೆಯಿಂದ 
ಬಳಲುತ್ತಾನೆ. ಓಡುತ್ತಿರುವ ಬಸ್ಸನ್ನು ಎಗರಿ ಹತ್ತುವ ಪ್ರಯಾಣಿಕನಂತೆ ಆಧುನಿಕ 
ಕಾದಂಬರಿಕಾರ, ಕಾದಂಬರಿಯ ಪ್ರಾರಂಭದಲ್ಲೇ ಮುಖ್ಯ ವಿಷಯಕ್ಕೆ ಬರಬೇಕಾಗು 
ತ್ತದೆ. ಮಿಂಚಿನ ವೇಗದಲ್ಲಿ ಆತ ಕಥೆಯನ್ನು ಪ್ರಾರಂಭಿಸಿದಿದ್ದೆರೆ, ಓದುಗರು ವುಸ್ತಕ 
ವನ್ನು ಬದಿಗೆಸೆದು, ಸಿನಿಮಾ ನೋಡಲು ಹೊರಡುವುದು ಖಂಡಿತ” 


ಹೀಗೆ ಪ್ರಾರಂಭವಾದ ಕಾದಂಬರಿ ಕೊನೆಯ ವರೆಗೂ ಹಾಸ್ಯ ಪ್ರಸಂಗಗಳಿಂದ 
ಸಮೃದ್ಧವಾಗಿ ಓದುಗರ ಆಸಕ್ತಿ ಕುಂದದಂತೆ ಓದಿಸಿಕೊಂಡು ಹೋಗುತ್ತ ದೆ. ಒಂದು 
ಪ್ರಸಂಗದಲ್ಲಿ ಒಬ್ಬ ಶ್ರೀಮಂತ. ತರುಣ (ಲಾರ್ಡ್‌ಬೆಲ್ಫರ?) ಯಾವುದೋ ರಸ್ತೆ 
ಜಗಳದಲ್ಲಿ ಸಿಕ್ಕಿಕೊಂಡಿರುತ್ತಾನೆ. ಈ ಜಗಳ ಬಿಡಿಸಲು ಪೋಲೀಸ್‌ ಪ್ಯಾದೆಯೊಬ್ಬ 
ಬಂದಾಗ, ಜಗಳದ ಅಮಲಿನಲ್ಲಿ ಬೆಲ್ಬರ್‌ ಪೋಲೀಸ್‌ ಪ್ಯಾದೆಯ ಹೊಟ್ಟೆಗೆ ಗುರಿ 
ಯಿಟ್ಟು ಗುದ್ದುತ್ತಾನೆ. ಅನಂತರ ಪ್ಯಾದೆ ಅವನನ್ನು ರಾಣೆಗೆ ಕರೆದೊಯ್ದು ಕೋರ್ಟಿ 
ನಲ್ಲಿ ಜುಲ್ಮಾನೆ “ಎಧಿಸುವಂತೆ ಮಾಡುತ್ತಾ ನೆ, ಈ ಪ್ರಸಂಗವನ್ನು ಒಬ್ಬ ಬಾತ್ರಿ ಮೇದಾರ 
ಕಾವ್ಯ ಮಯ ಶೈಲಿಯಲ್ಲಿ ಬರೆಯುವ ವೈಖರಿಯನ್ನು ವುಡ್‌ಹೌಸ್‌ನ ಮೂಲ 
ಇಂಗ್ಲಿ' ಅಷಿನಲ್ಲಿಯೇ ಓದಿ ಸವಿಯಬೇಕು, 


““THE PEER AND THE POLICEMAN.” 


““Outside the ‘Carlton’’” tis averred, these stirring 
happenings occurred; The hour,’ tis said (and no one doubts) 
was half-past two, or there-abouts. The day was fair. the sky 

ws 131110, and everything was peaceful, 100, when suddenly 
a well dressed gent engaged {n heated argument and roundly 
to abuse began another well dressed gentleman. His suede- 
gloved fist he saised on high to dot the othe: in the ೮೫೮. Who 
knows what horrors might have been, had there not come 
upon the scene old London City’s favourite son, Policeman 
C.231. “What means this conduct? Prithee stop!” exclaimed 
that admirable slop. With which he placed ೩ warning hand 
upon the brawler’s collarband. Wc simply hate to tell the 
rest. No subject here for flippant jest. The mere 
remembrance of the tale has made our ink turn deadly pale. 
Let us be brief. Some demon sent stark madness on the well- 
dressed gent. He gave the constable a punch just where the 
latter kept his lunch. The constable said ‘Well Well Well’ 
and marched him to a dungeon cell. At Vine Street Station 
out it came—Lord Belpher was the culprit’s name. But 
British Justice is severe alike on pauper and on 76೦೯ ; with 
even hand she holds the scale; a thumping fine, in lieu of 
8೩೦1, induced Lord B. to feel remorse and learn he mustn’t 
punch the Force.” 

ವುಡ್‌ಹೌಸ್‌ ಹಾಸ್ಯ ಪ್ರಜ್ಞೆಯ ಇನ್ನೊಂದು ತುಣುಕನ್ನು “ವೆರಿ ಗುಡ್‌ 
ಜೀವ್ಸ್‌” ಕಾದಂಬರಿಯ ಮುನ್ನುಡಿಯಲ್ಲಿ ಕಾಣಬಹುದು. ಈ ಮುನ್ನುಡಿಯಲ್ಲಿ 
ವುಡ್‌ ಹೌಸ್‌, ಓದುಗರು ತನ್ನ ಹಿಂದಿನ ಎರಡು ಕಾದಂಬರಿಗಳನೂ ಕೊಳ್ಳಬೇಕೆಂದು 
ತಾರೀಫ್ರ ವಕಾಡುತಾನೆ. ಇಂಗ್ಲೀಷ ಮತ್ತು ಫ್ರೆಂಜ್‌ಗಳಲ್ಲಿ ಬರೆದಿರುವ ಈ ಭಾಗ 
ವನ್ನು ನಾನು ಕನ್ನಡ ಮತ್ತು ತಮಿಳಿನಲ್ಲಿ ಛಾಯಾನುವಾದ ಮಾಡಿದ್ದೇನೆ. ವುಡ್‌ 
ಹೌಸ್‌ನ ಹಾಸ್ಯ ಎಷ್ಟರ ಮಟ್ಟಿಗೆ ಉಳಿದೆಯೋ ನೀವೇ ನಿರ್ಧರಿಸಿ. 


“ನೀವು ಈ ಪುಸ್ತಕಗಳನ್ನು ಪೂರ್ಣವಾಗಿ ಸ್ವಾದಿಸಬೇಕಾದರೆ, ನನ್ನ ಹಿಂದಿನ 
ಎರಡು ಪುಸ್ತಕಗಳನ್ನೂ ಕೊಳ್ಳಬೇಕಾದದ್ದು ಅನಿವಾರ್ಯ, ಈ ಕೆಲಸ ಅತೀ 
ಸುಲಭ. ನೀವು ಮಾಡಬೇಕಾದದ್ದು ಇಷ್ಟೆ, ಹತ್ತಿರದ ಪುಸ್ತಕದ ಅಂಗಡಿಗೆ ಹೋಗಿ. 
ಅಲ್ಲಿ ಈ ಸಂಭಾಷಣೆ ಆಗುತ್ತದೆ, 


ನೀವು :- ನಮಸ್ಕಾರ ಪುಸ್ತಕದ ಅಂಗಡಿಯವರೇ. 
ಪುಸ್ತಕದ ಅಂಗಡಿಯವ :- ನಮಸ್ಕಾರ ಜನ ಸಾಮಾನ್ಯರೇ. 


19 
ನೀವು :- ನನಗೆ ವುಡ್‌ ಹೌನ್‌ ಬರೆದಿರುವ "ದಿ ಇನಿಮಿಟಬಲ್‌ ಜೀವ್ಸ್‌' ಮತ್ತು 


“ಕ್ಯಾರೀ ಆನ್‌ ಜೀವ್ಸ್‌' ವುಸ್ತಕಗಳು ಬೇಕು. 


ಪು.ಆ. :- ಖಂಡಿಶವಾಗಿ ಜನ ಸಾಮಾನ್ಯರೇ. ಇಲ್ಲಿ ಐದು ವಿಲ್ಲಿಂಗ್‌ ಇಡಿ. ಹುಂ 


೨೨ ಮ 


ಇಗೊ ಇಲ್ಲಿವೆ ನಿಮ್ಮ ಪುಸ್ತಕಗಳು. 


ನೀವು :- ವಂದನೆಗಳು ಪುಸ್ತಕದ ಅಂಗಡಿಯವರೇ, 


4 
G 


ವಂದನೆಗಳು ಜನ ಸಾಮಾನ್ಯರೇ. 


ಅಧವಾ ನೀವು ತಮಿಳಿನವರಾಗಿದ್ದರೆ, ಈ ಕೆಳಗಿನ ಸಂಭಾಷಣೆ ಆಗುವ 
ಸಾಧ್ಯತೆ ಇದೆ. ನಿಮ್ಮ ಹೆಸರು ತಿರುನಾರಾಯಣ ಐಯ್ಯಂಗಾರ್‌ ಅಂತ ಊಹಿಸೋಣ. 


ತಿರುನಾರಾಯಣ ಐಯ್ಯಂಗಾರ್‌ :- ವಣಕ್ಕಂ, ವುಸ್ತಕ ಮಾರಾಟಕಾದರಿಕ್ಕು 


ಪುಮಾ. :- ವಣಕ್ಕಂ. ನಿಂಬಳಿಕ್ಕು ಎನ್ನಾವೇಣು, 


ತಿ. ಐ. :- ನಮಕ್ಕು ವೋಡ್‌ಹೌಸ್‌ ಎಯ್ದಿರ್ಕ “ಇನಿಮಿಟಬಳ್‌ ಜೀವ್ಸೂ” 
ತಿರುಂಬ “ಕ್ಯಾರೀ ಆನ್‌ ಜೀವ್ಸೂ” ವೇಣುಂ. 


ಮಾ. :- ಖಂಡಿದಮಾ ಕುಡುಕ್ಕರೆ, ಅಂಜಿ ಹಿಲ್ಲಿಂಗ್‌ ಇಂಗೆ ಕುಡುಂಗೊ. ಪಿನ್ನೆ 
ಇನ್ನೆನ್ನಾ ವೇಣುಂ? 

ತಿ. ಐ್ಗ 2 ಇನ್ನೊಣ್ಣೂ ವಾಂಡ, ವುಸ್ತಕಂ ಮಾತ್ರ ಕುಡುಂಗೋ 


ಪು.ಮಾ. :- ಕೊಯಮತ್ತೂರ್‌ಲೆಯಿಂದ ನಲ್ಲ ಬನಿಯನ್‌ ವಂದಿರ್‌ಕರ್‌ದು. ರೆಂಡು 
ವೋಡಲಾಮಾ? 


ತಿ ಐ :- ವೆರಿಯವರೇ ಖಂಡಿವಾ ವಾಂಡ, ಆಂಡವನ್‌ ವೇರೆಲೆ ರೆಂಡು ಪುಸ್ತಕಂ 
ಕುಡುಂಗೋ. 


ವು.ಮಾ. :- ಎಡತ್ತುಕೊಂಗೋ. ವಣಕ್ಕಂ. 


[CU 

ನ ವಣಕ್ಕಂ. 


ವರವನು ಮಹಾಯು- ದ ಕಾಲದಲ್ಲಿ ದ್ರದ್‌ಹೌಗ್‌ನ ಜನಪ್ರಿಯತೆಗೆ ಧಕ್ಕೆ 
ತಗಲುವಂತಹ ಸಂದರ್ಭ ಒದಗಿ ಬಂತು. ಓಟ್ಲರನ ಹದಗಳು ಫ್ರಾನ 
ಆಕ್ರಮಿಸಿಕೊಂಡಾಗ. ವುದ್‌ ಹೊಸ್‌ ಆಗ ಥ್ರಾನ್ಸ್‌ನಲ್ಲಿ ಇದ ದ 
ಖೈದಿಯಾದ. ಜರ್ಮನರು ತಮ್ಮ ಹಾಸ್ಕಪ್ರಿಯ ಖೃದಿಗೆ ಒಂದು ಷರತ 
ದರು. ಬರ್ಲಿನ್‌ ಶೇಡಿಯೋದಿಂದ ಹಾಸ್ಯ ಭಾಷಣಗಳನ್ನು ಮಾಡಲು ಒಪ್ಪಿದರೆ. 
ಜೈಲಿನ ಬದಲು ಮನೆಯಲ್ಲಿ ಇರುವ ಸ್ವಾತಂತ್ರ ವುಡ್‌ ಹಾನ್‌ ಅಮಾಯನಕನಂತೆ, 
ಇದಕ್ಕೆ ಒಪ್ಪಿ ಹಲವು ತಿಂಗಳುಗಳ ಕಾಲ ಹಾಸ್ಯ ಭಾಷಣಗಳನ್ನು ಬರ್ಲಿನ್‌ ರೇಡಿಯೋ 
ದಿಂದ ಬಿತ್ತರಿಸಿದ. ಸ್ವಾಭಿಮಾನಿ, ದೇಶ ವ್ರೇಮಿ ಇಂಗ್ಲೀವರಿಗೆ ಇದು ಅಕ್ಷಮ್ನ 
ಹರಾಧದಂತೆ ಕಂಡಿತು. ತಮ್ಮ ಶತ್ರುವಿನೊಡನೆ ಸಹಕರಿಸಿದ ವುಡ್‌ಹೌನ್‌ನನು 
ಬ್ರಿಟಿಷರು ಸಂಪೊರ್ಣವಾಗಿ ತಿರಸ್ಕರಿಸಿದರು. ಯುದ್ದ ಮುಗಿದ ಮೇಲೂ, ಬ್ರಿಟನಿ' 
ನಲ್ಲಿ ಯಾರೂ ಅವನನ್ನು ಮಾತನಾಡಿಸಲಿಲ್ಲ. ವಿಧಿಯಿಲ್ಲದೇ. ವುಡ್‌ಹೌನ್‌ 
ಅಮೆರಿಕಕ್ಕೆ ವಲನೆ ಹೋಗಿ ಅಲ್ಲಿನ ನಾಗರೀಕನಾದ. ಕಾಲಕ್ರಮೇಣ ಬ್ರಿಟಿಷರು ವುಡ್‌ 
ಹೌಸ್‌ ಬಗ್ಗೆ ತಮಗಿದ್ದ ರೋಷವನ್ನು ಮರೆತರು. ಇಂಗ್ಲೆಂಡಿನ ಹಾಸ್ಯ ಪತ್ರಿಕೆಯಾದ 
ವಂಚ್‌' ನಲ್ಲಿ ವುಡ್‌ ಹೌಸ್‌ನ “America Today’ ಅಂಕಣ ಮುದ್ರಿತವಾಗಲು 
ವ್ರಾರಂಭವಾಯಿತು. ವುಡ್‌ಹೌನ್‌ನ ಹಾಸ್ಯದ ಹೊನಲು ಮತ್ತೆ ಭೊರ್ಗರೆ 
ಯಿತು. 


ಅ 


ಅನೇಕ ರಾಷ್ಟ್ರಗಳ ಅನೇಕ ಹಾಸ್ಕ ಸಾಹಿತಿಗಳು ವುಡ್‌ಹೌಸ್‌ನಿಂದ ಪ್ರಭಾವಿತ 
ರಾಗಿದ್ದಾರೆ. ಹಾಸ್ಯ ಪರಂಪರೆಗೆ ದೇಶ ರಾಷ್ಟ್ರಗಳ ಗಡಿ ಇಲ್ಲ. ಅದೊಂದು ಮೃದು 
ವಾದ ಮನೋಭಾವ. ಸುತ್ತಲಿನ ವರಿಸರದ ಓರೆ ಕೋರೆಗಳಿಗೆ ನೋವಿನಿಂದ 
ಸ್ಪಂದಿಸಿ, ನೋವಿನ ಅಂಶವನ್ನು ನುಂಗಿ, ನಗುವನ್ನು ಮಾತ್ರ ಹಂಚುವ ಬಾಧ್ಯತೆ 
ಹಾಸ್ಯ ಸಾಹಿತಿಗೆ ಇರುತ್ತದೆ. ಈ ಕಾರ್ಯದಲ್ಲಿ ಅನೇಕರಿಗೆ ದಾರಿ ದೀಪವಾದ ವುಡ್‌ 
ಹೌನ್‌ಗೆ ಜಗತ್ತಿನ ಎಲ್ಲ ಹಾಸ್ಯ ಪ್ರಿಯರ ಪರವಾಗಿ ಪ್ರಣಾಮಗಳು. 


ಕ 

ಈಶಾನ್ಯ ಪಯಣ 


ಡಾ॥ ಪ್ರಕಾಂ್‌ 





ಟೋಕ್ಕೋ ವಿಮಾನ ನಿಲ್ದಾಣ. ಮೊದಲೇ ಜನ ಎಚ್ಚರಿಕೆ ಕೊಟ್ಟಿದ್ದರು. 
ಬೆಂಗಳೂರಿನಲ್ಲಿ ವರಿಜಯ ಇದ್ದ ಜವಾನೀ ಬಿಸಿನೆಸ್‌ಮನ್‌ ಸಸಹಾರ ಮೂದಲೇ 
ಹೇಳಿದ್ದ--ಟೋಕ್ಕೋ ಏರ್‌ಪೋರ್ಟ್‌ ಬಹಳ ಕನ್‌ಫ್ಯೂಷನ್ನು ಅಂತ. ವಾವ ರಾತ್ರಿ 
ಹತ್ತು ಗಂಟೆ ಆದ್ರೂ ನಿಲ್ದಾಣಕ್ಕೆ ಬಂದಿದ್ದ ಸಸಹಾರ ! ಅವನು ಆರು ತಿಂಗಳು 
ಟೋಕ್ಕೋನಲ್ಲಿ, ಉಳಿದಾರು ತಿಂಗಳು ಬೆಂಗಳೂರಿನಲ್ಲಿ ಬಿಸಿನೆಸ್‌ ನಡೆಸ್ತಾನೆ. ಯಾವ 
ದೇಶದ ವರಮಾನ ಶೆರಿಗೆಯವರಿಗೆ ಹೆಚ್ಚು ಮೋಸ ಮಾಡ್ತಾನೆ ನನಗಿನ್ನೂ ಅರ್ಧ 
ವಾಗಿಲ್ಲ! ಈ ಸಸಹಾರ ನನ್ನ ಏರ್‌ಪೋರ್ಟಿನಿಂದ ಕರೆತಂದ. ಅಲ್ಲಿ ಹತ್ರನೇ ಮಾನೋ 
ರೈಲು ಅದು ಬಹು ವೇಗದಲ್ಲಿ ರಸ್ತೆಗಿಂತ ಎತ್ತರದಲ್ಲಿ ಹೋಗುತ್ತೆ. ಅದರಲ್ಲಿ ಜನ 
ಭರ್ತಿ ನಿಂತಿದ್ರು. ಅಲ್ಲಿ ರಾತ್ರಿ ಹತ್ತು ಗಂಟಿಗೆ ಇಷ್ಟು ಜನ ಚಟುವಟಿಕೆಯಾಗಿ 
ಇದಾರಲ್ಲ ಇವರೆಲ್ಲ ಇನ್ನು ಮನೆ ಸೇರಿ ನಿದ್ದ ಮಾಡೋದು ಯಾವಾಗ, ಬೆಳಗ್ಗೆ ಬೇಗ 
ಏಳ ಬೇಕಲ್ಲ ಆಂತ ಯೋಚಿಸಿದೆ. ನನ್ನ ಸೂಟ್‌ಕೇಸುಗಳು ಬಾಗಿಲ ಹತ್ರ ಇಟ್ಟಿದ್ದೆ. 
ಸರ್ರನೆ ಅವನ್ನ ಕಂವಾಟ್‌ಮೆಂಟಿನ ಮಧ್ಯಕ್ಕೆ ಎಳೆದೆ. ಸಸಹಾರ ಏಕೆ ಅಂತ ಹುಬ್ಬೇರಿ 
ಸಿದ. ಮಾನೋ ರೈಲು, ಭಾರಕ್ಕೆ ವಾಲಿದರೆ ಗತಿ? ಅಂತ ಇಂಗ್ಲಿಷನಲ್ಲಿ ಹೇಳಿದೆ. 
ಅವನು ಗಹಗಹಿಸಿ ನಕ್ಕು, ಅದನ್ನ ಜಪಾನೀಗೆ ತರ್ಜುಮೆ ಮಾಡಿದ, ವಕ್ಕದಲ್ಲಿ 
ನಿಂತಿದ್ದೋರೆಲ್ಲ ನಕ್ಕರು. ನಾನು ತಮಾಷೇಗೆ ಮಾಡಿದೆ ಹಾಗೆ ಅಂತ ಅವರೆಲ್ಲ 
ತಿಳಿದರು, ಸಧ್ಯ! ಮಾನೋ ರೈಲಿನಿಂದ ಇಳಿದು ಸಬ್‌ವೇನಲ್ಲಿ ಹತ್ತು ನಿಮಿಷ 
ಪ್ರಯಾಣ. ಆದಾದ ಮೇಲೆ ಟ್ಯಾಕ್ಸೀಲಿ ನಮ್ಮ ಹೋಟಲು ಸೇರಿದೆವು. ಟೋಕ್ಕೋ 
ನಲ್ಲಿ ಜಾಗ ಕಮ್ಮಿ, ಜನಗಳು ಜಾಸ್ತಿ, ಮೆಜೆಸ್ಟಿಕ್‌ ತರ ಹಾಗೇ! ನಾನು ಇದ್ದ ಹೋಟಿ 
ಲಿನ ರೂಂ ನೋಡಿ ನನಗೆ ಕಿಷ್ಕಿಂಧಯ ನೆನವಾಯ್ತು. ಬಾಗಿಲ ಪಕ್ಕದಲ್ಲೇ ಬಾತ್‌ 
ರೂಂ, ಮುಂದೆ ಬೆಡ್ಡು. ಸಣ್ಣ ಟೇಬಲ್‌, ಟಿ.ವಿ. ಎಲ್ಲ ಐದಡಿ ೫ ಹತ್ತಡಿಯಲ್ಲೆ ! 
ಬೆಳಗ್ಗೆ ಎಂಟು ಗಂಟಿಗೆ ಸಸಹಾರ ಒಂದ. ಟೋಕ್ಕೋ ಟೂರ್‌ ಆಂತ ಇದೆ. ದಿನಾ 
ಪೂರ್ತಿ ಆಗುತ್ತೆ ಬಾ ಅಂತ ಕರಕೊಂಡು ಹೋದ. ಭರ್ಜರಿ ಬಸ್ಸು ಆದರೆ ಗೈಡಿಗೆ 
ಇಂಗ್ಲಿಷ್‌ ಬರುಲ್ಲ. ನಾನು ಇತರ ಜವಾನೀಯ್ರ ಜತೆ ಪೂರಾ ದಿನ ಸುತ್ತಾಡಿದೆ, 
ವಾಪ, ನನ್ನ ಪಕ್ಕದಲ್ಲಿ ಕೂತಿದ್ದ ಜವಾನಿ, (ಅವನ ಹೆಸರು ಒಕೊರ) ಆವನಿಗೆ 
ಗೊತ್ತಿದ್ದ ಹರಕು ಇಂಗ್ಲಿಷ್‌ನಲ್ಲಿ ನನಗೆ ಕೆಲವು ವಿಷಯ ತಿಳಿಸಿದ್ದು. ಟೋಕೊ 


ನಾಗು ನ್‌ 

ಹೇಳಬೇಕುದ್ದು ಆಂದರೆ .11.॥. ಸ್ಪುಡಿಯೆ ಸ್‌, ಟಿ.ವಿ. ಸ್ಟುದಿಯೋ--ಭಾರೀ 
ಬಿಲ್ಕಿಂಗು ಆದರಲ್ಲಿ ಪ್ರೇಕ್ಷಕರು ನೋದುಕ್ಕೆ ಮೇಲಿನ ಅಂತಸ್ತಿಂದ ಓರ್ಪಾಡು ಮಾಡಿ 
ದಾರೆ, ಕೆಳಗೆ (ಗಾಜಿನ ಸೆರೆದುನೆ!) ಟಿ.ವಿ ಪ್ರೋಗ್ರಾಂಗಳನ್ನ ರೆಕಾರ್ಡ್‌ ಮಾಡ್ತಾ 
ಇರ್ತಾರೆ, ನಾನು ನೋಡ್ತಿದ್ದ ಹಾಗೆ ಕೆಳಗೆ ಒಂದು ಕೋರ್ಟ್‌ ಸೀನ್‌. ಬಹಳ 
ಉದ್ರಿಕ್ತ ವಾತಾವರಣ ಲಾಯರೊಬ್ಬ ಜಡ್ಡಿಯ ಹತ್ತಿರ ಕೋಪದಿಂದ ಮಾತಾಡು 
ತ್ತಿದ್ದ. ನಾನು ಮುಂದೇನಾಗುತ್ತೆ ಅಂತ ಕುತೂಹಲದಿಂದ ನೋಡುತ್ತಿದ್ದೆ. ಇದ್ದಕ್ಷಿ 

ಎ ಇ ಎಕ 
ದ್ದಂತೆ, ಲಾಯರು. ಜಡ್ಡಿ ಇಬ್ಬರೂ ನಗುತ್ತ ಸಿಗರೇಟ್‌ಹಚ್ಚಿದರು. ನಾನು ಬೆರಗಾಗಿ 
ನೋಡಿದೆ. ತಕ್ಷಣ ಅರ್ಧವಾಯಿತು! ಅವರು ಟಿ.ವಿ. ಸೀರಿಯೆಲ್‌ ರೆಕಾರ್ಡಿಂಗ್‌ನ 
ಮಧ್ಯದಲ್ಲಿ ಬ್ರೇಕ್‌ ಮಾಡಿದ್ದರು । 

ಟೋಕ್ಕೋನ ಪ್ರಮುಖ ಅಂಗಡಿ ರಸ್ತೆ ಆಂದರೆ ಗಿಂಜಾ. ಆದರ ಉದ್ದಕ್ಕೂ 
ನಾನಾ ತರಹದ ಅಂಗಡಿಗಳು! ಕಣ್ಣು ಕೋರೈಸುವ ಹಾಗೆ. ನಂ ದೇಶದ ತರಹ 
ಅಲ್ಲೂ ಚೌಕಾಸಿ ವ್ಯಾಪಾರ. ಅವನು ತೋರಿಸೋ ಬೆಲೇನೇ ಬೇರೆ. ನಮಗೆ ಕೊನೆಗೆ 
ದಕ್ಕೋ ಬೆಲೇನೇ ಬೇರೆ! ಆದರೆ ನನ್ನ ಹಾಗೂ ಸುಬ್ಬುವಿನ ಸುದಾಮ-ಬಜೆಟ್‌ನಲ್ಲಿ 
ಅಂತಹ ಬೆಲೆ ಬಾಳೋ ವಸ್ತು ಯಾವುದೂ ನಿಲುಕಲಿಲ್ಲ. ಬಂದ ದಾರಿಗೆ ಯೆನ್‌ 
ಸುಂಕ ಇಲ್ಲ ಅಂತ ಬರಿಗೈಯಲ್ಲಿ ವಾಪಸಾದೆವು. 


ಮರಳಿ ಭಾರತಕ್ಕೆ ಸಸಹಾರನಿಗೆ ವಿದಾಯ ಹೇಳಿ ವಿಮಾನ ನಿಲ್ದಾಣ ತಲಪಿ 
ದೆವು. ಏರ್‌ಇಂಡಿಯಾ ವಿಭಾಗದಲ್ಲಿ ಭಾರತೀಯರೆಲ್ಲ ಕೂತಿದ್ದರು ಗಟ್ಟಿಯಾಗಿ ಮಾತ 
ನಾಡುತ್ತ ! ಸೆಕ್ಕೂರಿಟಿ ಚೆಕ್‌ ಆದಮೇಲೆ ನಮ್ಮನ್ನೆಲ್ಲ ವಿಮಾನದೊಳಕ್ಕೆ ದಬ್ಬಿದರು. 
ದೇವರ ದಯದಿಂದ ಯಾವ ತೊಂದರೆಯೂ ಇದೆ (ಶಿಂಟೋ ದೇವರ ದಯೆ!) 
ಬ್ಯಾಂಗ್‌ಕಾಕ್‌ ವರಾರ್ಗವಾಗಿ ದೆಹಲಿ ತಲಪಿದೆವು. ಸೆಂಟಾರ್‌ ಹೊಟೆಲಿನಲ್ಲಿ ಕಾಲಿಟ್ಟ 
ಕೂಡಲೇ ಭಾರತದಲ್ಲಿ ಬಂದಿಳಿದೀವಿ ಅಂತ ಭದ್ರ ಆಯಿತು. ಅಂದು ರಾತ್ರಿ ಬಕಾಸುರ 
ರಂತೆ ಅನ್ನ ತಿಂದು ಮಲಗಿದೆವು. ನನಗೆ ರಾತ್ರಿ ಸುಮೋ ಜಟ್ಟಿಯೊಡನೆ ನಾನು ಜಗಳ 
ಆಡ್ತಿದ್ದಂತೆ ದುಃಸ್ವಪ್ನ ! ಕಿಟಾರನೆ ಕಿರುಚಿಕೊಂಡು ಎದ್ದೆ, ಬೆಂಗಳೂರಿಗೆ ಸೇರುವ 
ಹೊತ್ತಿಗೆ ಜಪಾನ್‌ ಅನುಭವ ನೆನಪಿನ ತಿಜೋರಿಗೆ ಸೇರಿತ್ತು. 


(ಸದ್ಯ, ಮುಗಿದುದು |) 


ಮ 


23 


ವಿಶ್ವಕಪ್‌ ಹಾಡು ಪಾಡು 


-ಆರತಿ 





ರವಿಶಾಸ್ತ್ರಿ 
ಅಜರುದ್ದೀನನಿಗೆ ಪ 


ಅಬಾ ಶಸ್‌ಆಲಿಬೇಗ್‌ 
ಅಜರುದ್ದೀನನಿಗೆ- 


ಅಜರುದ್ದೀನ್‌ 
(ಪರಿತಾಪದಿಂದ- 
ಡೆಸ್ಪರೇಟ್‌ ಆಗಿ) 


ಆಡಿದೆನೋ ಸಜಿನ ಅದ್ಬುತದಿಂದಲಿ 
ಮೆಕ್‌ಡರ್ಮಿಟ್‌ ಎಸೆಶವ ಸಿಕ್ಕರಿಗಿಕ್ಕುತ 
ರನ್‌ಗಳ ಹೊಡೆಯುತ, ನಲಿದಾಡುತ ಓಡುತ 
ಆಡಿದನೋ ಸಜಿನ ಅದ್ಭುತದಿಂದಲಿ 


(ಮೂರು ಓವರುಗಳಲ್ಲಿ ಇಪ್ಪತ್ತು ರನ್‌ಗಳನ್ನು ಕೊಟ್ಟ ನಂತರ) 


ಎನಗಾವ ಬಹುಮಾನವನು ಕೊಡುವೆ ನೀನು 
ನಿನಗಾಗಿಯನು ದಿನವು ಬಳಲುತಿರುವೆನು ನಾನು 
ರನ್‌ಗಳ ನೀಡುತ್ತಾ, ವಿಕೆಟಿನಾಸೆಯ ತೊರೆದು 
ನೀಡಿರುವೆ ದಾಂಡಿಗರಿಗೆಲ್ಲ ಸಂತಸವ 


ಇಂದು ಜಯಿಸುವೆ ನಾಳೆ ಜಯಿಸುವೆ 
ಎಂಬ ಸೊಕ್ಕನು ಅಡಗಿಸು 
ಜಯಿಸಿ ತೋರಿಸು, ವಶೌನವನಾರಿಸು 
ಅದುವೆ ಆಟದ ರೀತಿಯು 


ಸುನೀಲನೆ ನೀ ಬಾ ಭಾರತಿ ನಂದನ 

ಟೈಗರ್‌ ಪಟಾಡಿಯೇ ನೀ ಬಾರೋ 
ಇಮ್ರಾನ್‌ ಮಾರ್ಟಿನರ ಇಕ್ಕಳಕೆ ಸಿಕ್ಕಿರುವೆ 
ಬನ್ನಿ ನಮ್ಮೆಲ್ಲರ ಬಿಡಿಸ ಬನ್ನಿರೋ 

ರಿಚಿ ಬೆನೋ 


ಲಾರಾ ವಿಂಡೀರಿಗೆ ಭೂಷಣಂ ದಾಂದಿಗರ್ಗೆ ಸಚಿನ ಮಹಾ ಭಡಿವಣಂ 
ಮಾರ್ಟಿನ್‌ಗೆ ಸಿಕ್ಸರ್‌ ಭೂಷಣಂ ಬಾರ್ಡರಿಗೆ ಬಡಾಯಿ ಭೂಷಣಂ 
ರನೌಟ್‌ ಅಜರಗೆ ಭೂಷಣಂ - ಇನ _ಮುಲಗೆ ರನ್‌ ರೇಟ್‌ ಭೂಷಣಂ 


ವಾಕಿಗೆ ಕವ್ಪೇ ಭೂಷಣಂ - ಹರ ಹರಾ ಶ್ರೀ ವಿಶ್ವ ಕವ್ದೇಶ್ವರಾ ॥ 


ನಿರೀಕ್ಷೆ 


ಕಪ್ಪಿನಬ್ಬರ ತಣ್ಣಗಾಯಿತು 

ಟಿ. ವಿ. ರಂಜಿಸಿ ಆರಿತು 

ವಿಶ್ವ ಕಪ್ಪಿನ ಪಂದ್ಯ ಸರಣಿಯು 
ಕೊನೆಗು ಮುಗಿದೇ ಹೋಯಿತು. 


ಪಂದ್ಯ ಗೆಲುವರೆ ಕಪ್ಪ ತರುವರೆ 
ಎಂದು ಕಾದಿಹ ದೇಶಕೆ 

ತಂದೇ ತಂದರು ವೀರ ಕುವರರು 
ತೆಂಗು ಕಾಯಿನ ಚಿಪ್ಪನು. 


ಗ] 


ಅಪರಂಜಿ ರಸರಂಜಿ 


ಡಾ. ಎಚ್‌. ಕೆ. ರಂಗನಾಥ್‌ 





ಅವರಂಜಿ ಮನೆಗೆ ಬಂದಾಗ ನಾನಿರಲಿಲ್ಲ. ಸಂಜೆ ಬಂದ ತಕ್ಷಣ ಮಗಳು ನಿತ್ಯದ 
ವರದಿ ಒಪ್ಪಿಸುವಾಗ ಬಲು ಉತ್ಸಾಹದಿಂದ-“ಅಣ್ಣಾ ಅವರಂಜಿ-ಈ ಸಲ ಮೈಕೈ 
ತುಂಬಿಕೊಂಡು ನಳನಳಿಸುತ್ತಿದಾಳೆ ನೋಡಿ' ಎಂದು ಪ್ರತಿ ಹಿಡಿದ ಕೈಯನ್ನು 
ಮುಂದು ಮಾಡಿದಾಗ, ಅದನ್ನು ಕಿತ್ತುಕೊಳ್ಳುವಂತಾಯಿತು. 1992ರ ಏಪ್ರಿಲ್‌ 
ಸಂಚಿಕೆ-ಯುಗಾದಿ ವಿಶೇಷಾಂಕ. 146 ವ್ರಟಗಳು ಅದರಲ್ಲಿ ವಿರಳವಾಗಿ ಒಂದೊಂದೇ 
ವಾಕ್ಯ ಬರೆದು ಒಟ್ಟು ವುಟ ತುಂಬಿದ ಜಾಹಿರಾತುಗಳ 28 ವೇಜ್‌ ಕಳೆದರೂ ನೂರಾ 
ಹದಿನೆಂಟು ವುಟಗಳ ತುಂಬ ಸವಿ ಸವಿಯಾದ ಹೂರಣ. ಕನ್ನಡದ ಹೆಸರಾಂತ 
ಸಾಹಿತಿಗಳಿಂದ ವಿಡಂಬನೆ, ವಿನೋದ, ಹಾಸ್ಯ, ಕವನ ವ್ಯಂಗ್ಯಗಳ ಕಾರಂಜಿ, ಎಷ್ಟು 
ತಂಪು-ಅಷ್ಟೇ ಅರ್ಥವೂರ್ಣ-ಕೈ ಹಿಡಿಯ ತುಂಬ ತುಂಬಿಕೊಳ್ಳುವ ವಿಶೇಷಾಂಕ. 
ಕೈಯಲ್ಲಿ ಹಿಡಿದು ಪುಟ ತಿರುವಿದೆ. 

ಹೊಟ್ಟೆಯಲ್ಲಿ ಕೆಟ್ಟ ಸಂಕಟ ಭುಗಿಲೆದ್ದಿತು. ಹೌದು, ಇಂಧದೊಂದು ಸಂಗ್ರಹ 
ಯೋಗ್ಯ ಸಂಚಿಕೆಯಲ್ಲಿ ನನ್ನದೊಂದು ಬರಹ ಬೂರಲಿಲ್ಲವಲ್ಲ! ಸಂವಾದಕ 
ಶಿವಕುಮಾರ್‌ ಮೂರು ಮೂರು ಪತ್ರ ಬರೆದು ಲೇಖನ ಕೊಡಿ ಎಂದಿದ್ದರು. 


ಲ 
ಬರೆಯಲೇಬೇಕು ಎಂಬ ಹಟವನ್ನು ತೊಟ್ಟು ಅದನ್ನೇ ಉಟ್ಟು ಅದನ್ನೇ ಹೊದ್ದು 
ತಿಂಗಳ ಕಾಲ ನಿದ್ದೆ ಮಾಡಿದ್ದೆ. ಬಸ್ಸು ಮಿಸ್‌ ಆಗಿತ್ತು. 


“ವಿಶೇಷಾಂಕ'ವನ್ನು ಒಂದೇ ಓಟಕ್ಕೆ ಒದಿದೆ. ನನ್ನ ಸಂತೋಷವನ್ನು ತಿಳಿಸಲೇ 
ಬೇಕೆಂದು ಮಾರನೆಯ ಮುಂಜಾನೆ ಶಿವಕುಮಾರ್‌ಗೆ ಟೆಲಿಫೋನ್‌ ಮಾಡಿದೆ, ನನ 
ಸಂತೋಷ-ನನಗಾದ ಸಂತಾವಗಳನ್ನು ಮೇಳವಿಸಿ ಹೇಳಿದೆ. ಬರೆಯಲಾಗಲಿಲ್ಲವಲ್ಲ 
ಎಂದು ಪರಿತಪಿಸಿ, ಒಂದೆರಡು ತೊಟ್ಟು ಮೊಸಳೆ ಕಣ್ಣೀರು ಬಿಟ್ಟೆ. “ಏಕೆ? ಏನೂ 
ತಸವಾಗವಿಲ್ಲ-ತ/ಗಲೂ ಬರೆಯಬಹುನಲ್ಲ” ಎಂದರು. "ವಿರೇಷಾಂಕದಲ್ಲಿ ಬರಲು 
ಇನ್ನು ಸಾಧ್ಯವಿಲ್ಲವಲ್ಲ” ಎಂದೆ. "ವಿಶೇಷಾಂಕವನ್ನೇ ಕುರಿತು ನಿಮ್ಮ ಸಿಹಿ-ಕಹಿಗಳನ 


pS 
> 


ವು 

ಗ 

ವರೆದರೆ, ಯುಗಾದಿಯ ಬೇವು ಬೆಲ್ಲದ ಅನ್ವರ್ಧವಾಗುತ್ತದ. ಆಲ್ಲದೆ ವಿರಃಷಾಂಕದ 
ಮುಂದಿನ ಸಂ ಬೆತೆಯೂ ವಿಶೇಷವೆನಿಸುತ್ತದ ಎಂದು ಉಬ್ಬಿಸಿದರು. ಸಿಕ್ಕಿಕೊಂದೆ 

ಅಂಧ ಅಪ್ಪನ ಇಂಧ ಮಗ. ಕೇಳಬೇಕೆ? 
ಬಲು ಥಾಟಿ--ಮಾತು ಮಾತಿಗೆ ನಗೆಯ ನೆಲೆ ॥ 


ದಾ. ಶಿವರಾಂ ಸಾವಿನ ಬಾಗಿಲಲ್ಲಿ ನಿಂತಿದ್ದರೂ ನಗೆಯನ್ನು ಮರೆಯಲಿಲ್ಲ 
ಅವರ ಆಂತ್ಯಕ್ಕೆ ಕೇವಲ ಒಂದು ವಾರ ಇದ್ದಿರಬಹುದು ಅವರ ಮನೆಗೆ ಹೋಗಿದ್ದೆ 
ಮಲಗಿದ್ದರು. ಬಳಿಯಲ್ಲಿ ಕುಳಿತು "ಹೇಗಿದ್ದೀರಿ' ಎಂದೆ. “ಇನ್ನು ಮೇಲೆ ನೀನು 
ಕೇಳಬೇಕಾದ ಪ್ರಶ್ನೆ ಹೇಗಿದ್ದೀರಿ ಅಲ್ಲ-ಯಾಕಿದ್ದೀರಿ ಆಂತ” ಎಂದು ನುಡಿದು ಕಣ್ಣಲ್ಲಿ 
ಮಿಂಚಾಡಿಸಿದರು. ಅಂಧ ಅಪ್ಪನ ಇಂಥ ಮಗ, ವಟ್ಟು ಹಾಕಿ ಹಿಡಿದಾಗ ಮಿಸು 
ಕಾಡಲು ಸಾಧ್ಯವಾಗಲಿಲ್ಲ. 


ಟಿ ಸುನಂದಮ್ಮನವರ "ಕನ್ನಡ ಖನ್ನಡ'ದಿಂದ ಮೊದಲಾಗಿ "ಪೀಪಿ'ಯವರ 
“ಮಧುಚಂದ್ರ'ದ ಪರಿಚಯದವರೆಗೆ 118 ಪುಟಗಳ ಹರಹಿನಲ್ಲಿ ಅಪರಂಜಿಯ 
ವಿಶೇಷಾಂಕ ನಳನಳಿಸುತ್ತಿದೆ. ವಿನೋದದೊಂದಿಗೇ ಅರ್ಥ ಮತ್ತೆ !-ಡುಂಡಿರಾಜರ 
ಹನಿಗವನಗಳಂತೆ. 


ಎಲ್ಲರಿಗೂ 

ತಾಗಿಲ್ಲ ಇನ್ನೂ 
ಅಧಿಕಾರದ ಮೇನಿಯಾ 
ಅನ್ನೋದಕ್ಕೆ 
ಉದಾಹರಣೆ 
ಶ್ರೀಮತಿ ಸೋನಿಯಾ 


ಕೌರವರ ತಪ್ಪಿಲ್ಲ 
ಪಾಂಚಾಲಿಯಿಂದಲೆ 
ಆದದ್ದು ವಸ್ತಾಪಹಾರ 
ಸೀರೆಯನ್ನಾಕೆ 
ಉಟ್ಟಿದ್ದ ಏಕೆ? 

ಎ 
ಇರಲಿಲ್ಲವೆ ಚೂಡಿದಾರ ? 


ಹೀಗೆಯೆ ಆರತಿ, ತಮ್ಮಾಜಿರಾವ್‌, ದೊಡ್ಡ ರಂಗೇಗೌಡರ ಕವನಗಳು, ಮನಸ್ಸನ್ನು 
ಮುಟ್ಟಿ ಶಟ್ಟಿ ಹಿಡಿದು ಅಲುಗಾಡಿಸುವ ಲೀಲಾ ಮಿರ್ಲೆಯವರ “ಸವಿಗನ್ನಡ ಪಾರ 
ಮಾಲೆ”, ಈ ಶತಮಾನದ ಮಹಾನ್‌ ಹರಟೆಗಾರರಲ್ಲಿ ಒಬ್ಬರಾದ ಆ.ರಾ.ಸೇ.ಯವರು 
ಕವಿಕುಲ ಲಾಮನ ಕಾಲ, ಲಿಂಗ ಹಾಗೂ ಧರ್ಮಗಳ ಬಗೆಗೆ ನಡೆಯಿಸಿ ಹತ್ತು ಹಲವು 
ನಿರ್ಣಯಗಳನ್ನು ಮುಟ್ಟಿದ ಸಂಶೋಧನೆ, ವಿಜಯಾ ಸಚ್ಚಿದಾನಂದರ ಚಿರ ಯೌವ 

ನನ ವಿತಸುದ ತನ್ನ ಮಾಲಿಕೆ, ಫೋನ್‌ ಬುವರೂ ಮಾತನಾಡಲು ಸಾಧ್ಯವಾಗದ 
ನೆರೆಯಾಕೆಯಂತೆಡ ವ್ಯಂಗ ಚಿತ್ರ-ಹೀಗೆ ಒಂದೆ, ಎರಡೆ? 


` ಇವ್ರು ತಮಿಳು ಮಾತಾಡೋರು ಮೇಡಂ-ಆದರೆ ಧುಂಬ ಖನ್ನಡಾುಬಿಮಾನ 
ಮೇಡಂ. ದೂಡ್ಡ ಕಂತ್ರಾಟರು, ನಮ್ಮ ಏರಿಯಾದಲ್ಲೇ ಹೆಸರು ಮಾಡಿದ 
ಸ್ತ್ರೀಮಂಶರು” ಹೀಗೆಂದು ಹೇಳಿದ ಸುನಂದಮ್ಮನವರ ಹರಟೆಯಂತ `ಕೇಘ'ರ 
“ಮಂಕು'ವಾದರೂ ಹೊಸ ಮಜಲನ್ನು ಮುಟ್ಟುತ್ತದೆ. ಓದುಗರು 
ಪತ್ತೇದಾರಿ ಕಾದಂಬರಿ ಬರೆದು ಹೆಸರು ದುಡ್ಡುಗಳನ್ನು ಗಳಿಸಲು ಹಟ ತೊಟ್ಟರೆ 
"ವ್ರಕಾಶ್‌'ರ ಸೂಚನಾ ಸೂತ್ರಗಳನ್ನು ಹಿಡಿದೇ ಮೇಲು ಮೇಲಕ್ಕೆ ಹತ್ತ ಬೇಕು. 
ಇನ್ನೂ ಜ್ಯೋತ್ಸ್ನ ಕಾಮತರ ಕುಮಾರ ಕೊಂಡು ತಂದ ಬಳುಕು ಮೈಯಿನ ಬೈಸಿಕಲ್ಲು; 
ಆರ್ಧ ಜೀವನವನ್ನು ಕಾರಿನ ಅಡಿಯಲ್ಲಿಯೇ ಕಳೆದು ಮನೆಯಲ್ಲಿ ನಿದ್ದೆಯ ಸಲುವಾಗಿ 
: ಮಂಚದ ಕೆಳಗೇ ಮಲಗುತ್ತಿದ್ದ ಶಿವನ್ವಾಮಿಯವರ ಮೆಕ್ಕಾನಿಕ್ಕು ರಜೋವೈಸಃ” 
“ಫೈಲೋ ರಕ್ಷತಿ ರಕ್ಷತಃ' ಎಂದು ಕರ್ಮ ಸನ್ಮಾಸ ತಳೆದ ಸರಕಾರಿ ನೌಕರನ ಬಚಾವು 
ಮಂತ್ರಗಳ ವಾಕ್ಕಾರ್ಥ ಮಾಡಿದ "ಪೀಪಿ'ಯವರ ವ್ಯಾಖ್ಯೆ, ಡೇಂಜರ್‌ ಗೂಂಡಾ 
ಖಂಡೇ ರಾಯನನ್ನು ಖತಂಗೂಳಿಸಿದ ಮ್ಯಾಡ್‌ರಾವ್‌ ಅರ್ಧಾತ್‌ ಹುಚ್ಚೂ ರಾಯರ 
ಹುಚ್ಚು ಪ್ರಸಂಗಗಳನ್ನು ಕುರಿತಾದ ಕಂಭಂ ಕೃಷ್ಣಮೂರ್ತಿಗಳ ಕಥಾ ಕೀರ್ತನೆ 
“ಆಯುಧ ಪೂಜೆ ಮಾಡಿಸಿದ ಕಾರಣ ಕಲ್ಲು ಮೌನ ತಳೆಯಬೇಕಾಗಿ ಬಂದ ನಂಜುಂಡ 
ಶಾಸ್ತ್ರಿಗಳ ನಡುಕ ಕುರಿತು ಸೀ ಆರ್‌ ಸತ್ಯ ಕಟ್ಟಿದ ಕತೆ; ಕಲ್ಲು, ಮರ, ಟೆಲಿಫೋನ್‌ 
ಅಧವಾ ವಿದ್ಯುಚ್ಚಕ್ತಿ ಕಂಬಗಳನ್ನು ಕಡೆಗಣಿಸಿ ಪಕ್ಕದ ಮನೆ ಕಾರಿನ ಟೈರುಗಳನ್ನು 
ಬಳಸಿಕೊಳ್ಳಲು ಪ್ರಾರಂಭಿಸಿದ್ದ ಶ್ವಾನದ ಸ್ವಾಮಿಗೆ ಗುರುವ ಬರೆದ ಪತ್ರ; 


> a 
a 
ಲ 
ಲ್ನ 
[2 


ಸಂಗೀತದ ಮಹಾ ವಿದ್ವಾಂಸ ಟೈಗರ್‌ ವರದಾಚಾರ್ಯರು ನಾಮವಿಟ್ಟು, 
ಟೋಪಿ ತೊಟ್ಟು ಹೊರ ಹೊರಡುವಾಗ ಬಾಗಿಲ ಬಳಿಯ ನಿಲವು ಗನ್ನಡಿಯಲ್ಲಿ 
ತಮ್ಮ ಅಪ್ಪಾ ವಕ್ರವಾದ ಮುಖವನ್ನು ನೋಡಿಕೊಂಡು, ತಕ್ಷಣವೇ ತಮ್ಮ ಪ್ರತಿ 
ಬಿಂಬಕ್ಕೆ ಕೈ ಜೋಡಿಸಿ ಮುಗಿದು “ಆಂಜನೇಯ ಸ್ವಾಮಿನೇ ನಮಃ” ಎಂದು 
ಉಗ್ಗಡಿಸಿ ಮುಂದಾಗುತ್ತಿದ್ದರಂತೆ, ತಮ್ಮ ಸ್ವಂತ ಮುಖಾರವಿಂದದ ಅವಲೋಕನ 
ವಕಾಡಿದ ಜಿ. ಎನ್‌. ಜಿ, ಟೈಗರ್‌ಗಿಂತ ಮತ್ತು ಒಂದು ಹೆಜ್ಜೆ ಮುಂದಿಟ್ಟಿದಾರೆ-- 
ವಿಶೇಷಾಂಕದಲ್ಲಿ. 


ಹೀಗೆ ಒಂದೆ ಎರಡೆ? ಅವರಂಜಿಯ ವಿರೇಷಾಂಕವನ್ನು ಓದುತ್ತ ಓದುತ್ತ 
ಭಾವಿಸುತ್ತ ಭಾವಿಸುತ್ತ ಓದುಗನ ಮನಸ್ಸು “ಅವರಂಜೀ--ನಿನ್ನ ಸಂತತಿ ಸಾವಿರ 


ವಾಗಲಿ” ಎಂದು ಹರಸಿ ಕೂಗಿ ಹೇಳುವಂತಾಗುತ್ತದೆ. 


ಅಂತೆರಂಗ 

ಹನಿಗವನಗಳು 


ಮ. ಶ್ರೀ. ಮುರುಳಿಕ ಪ 
೪ಜಿ 


ದಾರುಣಲೀಲೆ 


ಬಂದಾಗ ವರ್ಷಕೊಮ್ಮೆ ಗಾಂಧಿ ಜಯಂತಿ 
ಹಾಡಿ ಹೊಗಳುವರು ಮಹಾತ್ಮನ ಕೀರ್ತಿ 
ದಿನ ಕಳೆದು ದಿನಕರ ಮೇಲೆದ್ದ ಮೇಲೆ 
ಶುರುವಾಗುವುದವರ ದಾರುಣ ಲೀಲೆ 


ಬಿಜಲಿ 
ಬೆಣ್ಣೆಯಂತೆ ""76 Jolly 
ಕರಗುವ ೧11 
ಅಂಗನೆಯ ಎಂದ ಹುಡುಗನಿಗೆ 
ಅಂತರಂಗ ರಪ್ಪನೆ ಕಪಾಳೆಕ್ಕೆರಡು 
ಅಂದುಕೊಂಡಿದ್ದೆ ಬಿಗಿದು 
ಅದು ಬೆಡಗಿಯೆಂದಳು 
ಅಚಲ ಶಿಲೆ “ಹೌದು ನಾನು 
ಅಂತ ಅರಿವಾದದ್ದು ಜಲಿ ಗರ್ಲ್‌ 
ಮದುವೆಯಾದ ನಂತರ ಹೇಗಿತ್ತು ಶಾ?” 


ಮಾತಿನೆ ವರಸೆ 


“ಶಿಲಾ ಶಾಸನದ ಬರಹ 

ನಮ್ಮ ಪ್ರೇಮ” 

ಎನ್ನುತ್ತಿದ್ದ 

ಪ್ರಿಯಕರ 

ಬೇರೊಬ್ಬಳನ್ನು ಪ್ರೀತಿಸಿದಾಗ 

“ನಮ್ಮ ಪ್ರೇಮ 

ವಕ್ಕಾಜಿಕ್‌ ಸ್ಲೇಟಿನ 

ಬರಹವಾದುದಕ್ಕೆ ಸ್ಸಾರಿ” 

ಎಂದು ಕೈ ತೊಳೆದುಕೊಂಡ. ಲ 

ಎ 8 ಕೊರವೆಂಜಿಯಿಂದ .... 
ಸಟ್ಟದ ಗೊಂಬೆ 


ದಾಶರಥಿ ದೀಕ್ಷಿತ್‌ 








೪ 


ಅಬ್ಬಬ್ಬ... ಏನು ಭಾರಾಂದ್ರೆ ಈ ಟ್ರಂಕು” ಎಂದು ಬಳುಕಿದಳು ಮೀನಾಕ್ಷಿ ಆ 
ಹಳದಿ ಢಮಾರ್‌ ಟ್ರಂಕನ್ನು ಕೋಣೆಯಿಂದ ಹಾಲಿಗೆ ಸಾಗಿಸಬೇಕಾದರೆ, "ನಿಮ್ಮ 
ಸಹಾಯವೇ ಬೇಡ-ಗಂಡಸಿಗೇಕೆ ಗೊಂಬೆ ಚಿಂತೆ- ಎಂದು ನನ್ನನ್ನು ದೂರ ಮಾಡಿ 
ತಾನೇ ಗೊಂಬೆಗಳನ್ನು ಪಟ್ಟಕ್ಕೆ ಕೂರಿಸಲು ವಾಡ್ಯದ ದಿನ ವರದಾಡ ತೊಡಗಿದ್ದಳು. 
ಅರ್ಧಾಂಗಿಯ ವದ್ದಾಟ ನನ್ನರ್ಧಕ್ಕೂ ಮರುಕ ಕೆರಳಿಸಬೇಕಷ್ಟೇ-ಅಂತೆ ಹೆಗಲ 
ಮೇಲಿನ ಟೌಲನ್ನು ಟೊಂಕಕ್ಕೆ ಬಿಗಿದು ಪಂಚೆ ಮೇಲಕ್ಕೆ ಕಟ್ಟಿ ಹಳದಿ ಢಮಾರ್‌ 
ಟ್ರಂಕಿಗೆ ಕೈಕೊಟ್ಟೆ, ಮೀನಾಕ್ಷಿ ಉಸುರೆತ್ತಲಿಲ್ಲ. ಅದು ಅವಳ ಸ್ವಭಾವ, ತನ್ನ 
ಕೈಲಾಗದ ಸಮಾಚಾರಕ್ಕೆ ನನ್ನ ಬಲಿ ಮಾಡಿ ಕೆಲಸ ಆದ ಮೇಲೆ ಕೊಂಕು. ಕಂಡು 
ಹಿಡಿಯುವುದು ಅವಳ ತೌರೂರಿನಿಂದಲೇ ಬಂದ ಸಂಪ್ರದಾಯ. 


“ಇಲ್ನೋಡಿ ಆ ಮೇಜು ಮೊದಲಿಟ್ಟು ಕೆಳಗೆ ಹಾರ್ಕೊನಿಯಂ ವೆಟ್ಟಿಗೆ ಅದರ 
ಪಕ್ಕದಲ್ಲಿ ಈ ಟ್ರಂಕು- ಕೆಳಗಡೆ ಈ ಚಿಕ್ಕ ಸ್ಟೂಲು ಮೂರು ಮೇಟ್ಟು 
ಬರೋ ಹಾಗೆ ಇರಲಿ...... ಅರೆ ಮೇಜ ಇತ್ತ ಕಡೆ ಸರಿಸಿ ಸರಿ ಹೋಯ್ತು ಗೋಡೆ 
ಮೇಲಿರೊ ಫೋಟೋಕ್ಕೆ ಸರಿಯಾಗಿ ಮೇಜು ಸರಿಸಿ--ಹಾ--ಹಾಗೆ...ಇಲ್ನೋಡಿ 
ಎಡಗೈ ಕೊಂಚ ಈ ಕಡೆ ಬರಲಿ...ಇದೊಂದು ಮೇಜು ಕುಂಟತ್ತೆ. ಕಾಲಿಗೆ ಒಂದು 
ಕಾಗದಾ ಮಡಿಚಿ ಇಡಿ... ಎಂದು ಒಂದೇ ಸಮ ಟೊಂಕ ಕಟ್ಟಿದ್ದ ನನ್ನ ಗಂಡಾಳಿಗೆ 
ಕೆಲಸ ಹೇಳುವಂತೆ--ಸೊಂಟದ ಮೇಲೆ ಕೈ ಇಟ್ಟುಕೊಂಡು ಅಡ್ಡಸೆರಗು ಸಿಕ್ಕಿಸಿ 
ಕೊಂಡು ಠೀವಿಯಿಂದ ಮೆಸ್ತ್ರಿ ಕೆಲಸ ಪ್ರಾರಂಭಿಸಿದ್ದು ನನ್ನ ಗಂಡು ಜೀವಕ್ಕೆ 


ಕುಟುಕಿದಂತಾಯ್ತು. 


“ಚೆನ್ನಾಗಿದೆ ಕಣೆ ನಿನ್ನ ಪ್ರಭಾಮಣಿ ದರ್ಬಾರು... ಹೋಗಲಿ ವಾವ ಹೆಣ್ಣೆಂ 
ಗ್ಲೂಂತ ಕೈ ಕೊಟ್ಟರೆ ವೂರ ಕೈ ನನಗೇ ಕೊಟ್ಟು ನೀನು ಉಸ್ತುವಾರಿಗೆ ನಿಂತ್ಯಾ... 


Too many cooky ಅಆಗಮಬಾರದ್ದವ ?” 
ಹೌದು ಸುನೊಬ್ಬ ಕುತ್ಯಿದ್ದರೇ ಸಾಕು ಅಲ್ವೆ... ಎಂದವನೇ ಈ ಅವ 
ಮಾನ ತಡೀಲಾರದೆ ಸೂಂಟದ ಟಾಲು ಬಿಚ್ಚಿ ಗೋಡೆಗೆ ಆತು ಕೂತುಬಿಟ್ಟೆ. ಅವಳೆ 


ನಾದರೂ ಪಶ್ಚಾತ್ತಾಪ ಪಟ್ಟಳೆ ? ತಾನೇ ಮೇಜು ಸರಿಸಿ ಹಾರ್ಮೋನಿಯಂ ತೆಗೆದು 
ಹೊರಗಿಟ್ಟು ಖಾಲಿ ಪೆಟ್ಟಿಗೆ ಹಳದಿ ಟ್ರಂಕಿನ ಪಕ್ಕಕ್ಕಿರಿಸಿ ರೂಮಿಗ ಹೋದಳು. ಆ 
ಹಾರ್ಕೊನಿಯಂ ಅನ್ನು ಆಳವಾಗಿ ನೋಡಿದೆ ಮೀನಾಕ್ಷಿಯಿಂದ ತಿದಿ ಒತ್ತಿ 
ಸಿಕೊಂಡು ಮನೆ ಮೇಲೆ ಕೈ ಆಡಿಸಿಕೊಂಡು ಮೂದಲ ಬಾರಿ ಅವಳನ್ನು ಕಂಡಾಗ 
ಇದರ ಕೂಗಿಗೆ ಮಾರು ಹೋಗಿ ಮಾಲ ಹಾಕಲು ಸಿದ್ಧನಾದ ನನ್ನ ಈ ಸಂಸಾರ 
ನೌಕೆಯ ಹುಟ್ಟು ಗೋಲಂತಿದ್ದ ಆ ಹಾರ್ಮೊನಿಯಂ ಶತ್ತಿರ ಸೆಳೆದೆ. ಕಾಲೇಜಲ್ಲಿ 
ದ್ಹಾಗ ನಾನು ಇದನ್ನು ನುಡಿಸುತ್ತಿದ್ದ ತಿದಿ ಒತ್ತಿ ಭಸ ಭಸ ಕೈ ಆಡಿಸಿದೆ--ಕೊಯ್ಯ 
ಕೆಣಂಯ್ಯೆ ಎಂದು ಒತ್ತಿದ ಮನೆ ಅಲ್ಲೇ ಸಿಕ್ಕಿಕೊಂಡು ಶೃತಿ ಹಿಡಿದು ಒಂದೇ ಸಮ 
ವದರತೊಡಗಿತು ಆ ಪ್ರಾಣಿ. ಅದನ್ನ ಕುಕ್ಕಿ ಬದಿಗೆ ಸರಿಸಿ ಮೀನಾಕ್ಷಿನ್ನ ನೋಡಿ 
ದಾಗ ಅವಳಾಗಲೆ ಬೆಳ್ಳಗಿನ ಬಟ್ಟೆ ಮೆಟ್ಟಲ ಮೇಲೆ ಹಾಸುತ್ತಿದ್ದಳು. ಮಾತೇ 
ಆಡಲಿಲ್ಲ.  ಕೋಮಲಾಂಗಿಗೆ ಕೋಪವ ಬಂದಿತ್ತು. ಛೆ! ಹೆಂಗರುಳು--ನವರಾಶ್ರಿ 
ಪಾಡ್ಕ-_ಎಷ್ಟು ನೊಂದಳೋ ನನ್ನ ಕೈ ಹಿಡಿದ ತಪ್ಪಿಗೆ ಎಂದು ಮತ್ತೆ ಟೌಲ್ಕ 
ಟೊಂಕಕ್ಕೆ ಬಿಗಿದು ಅಟ್ಟದಿಂದ ಇಳಿಸಿದ ಜಾಕಾಯಿ ಪೆಟ್ಟಿಗೆಯಿಂದ ಗೊಂಬೆಗಳನ್ನು 
ತೆಗೆದು ಅದಕ್ಕೆ ಸುತ್ತಿದ ಬಟ್ಟೆ ಬಿಚ್ಚತೊಡಗಿದೆ. ತುಂಬು ರೆಪ್ಪೆಯ ಓರೆಗಣ್ಣನ್ನು 
ಬೀರಿದಳು--ನಾನು ಕಿರು ಮೀಸೆಯಲ್ಲಿ ನಕ್ಕು ನವಿರಾಗಿ ಬೊಂಬೆ ವಿಂಗಡಿಸಿದೆ. 
ಅಮ್ಮಾ ಅವರ ಕೋಪ ಇಳಿಯತೊಡಗಿದ್ದು ನನ್ನ ಕೆಲಸಕ್ಕೆ ಹುಮ್ಮಸ್ಸು ಕೊಟ್ಟಿತು. 
ಒಳಗೇ ನಗುತ್ತಾ--“ಈ ಬಾರಿ ಇನ್ನೊಂದಿಷ್ಟು ಗೊಂಬೆ ತೆಗೀಬೇಕು” ಎಂದು ಪೀಠಿಕೆ 
ಹಾಕಿದಳು. ಕೆಲವೇ ನಿಮಿಷದ ಕೆಳಗೆ ನಕ್ಕರೆ ಸಾಕು ಎಂದಿದ್ದ ನಾನು ಕಠೋರ 
ಜೇಬು ಭದ್ರವಾಗಿ ಹಿಡಿದು “ಸಾಕು ಸಾಕು” ಎಂದು ಮಾತ್ರ ಅಂದೆ. ಇನ್ನು ನನ್ನ 
ನಗಿಸುವುದು ಅವಳ ಸರ್ತಿಯಾಯಿತು. ಮೀನಾಕ್ಷಿ ಬಲೇ ಕಿಲಾಡಿ ಹುಡುಗಿ--ಪರಿ 
ಸ್ಥಿತಿಯನ್ನು ಬಹಳ ಕುಶಲತೆಯಿಂದ ಎದುರಿಸುತ್ತಿದ್ದಳು. ಇವಳ ಚಾಕಚಕ್ಕತೆ ರಾಜ 
ಕಾರಣ ಪಟುಗಳಿಗಿದ್ದರೆ ಖಂಡಿತ ದೇಶ ಈ ಮಟ್ಟದಲ್ಲಿರುತ್ತಿರಲಿಲ್ಲ. “ಗೊಂಬೆ ತೆಗೆ 
ಯೋದು ತೌರು ಮನೆ ಉಡುಗೊರೆ ದುಡ್ಡಲ್ಲಿ ನೀವು ಖರ್ಚು ಮಾಡೋದು ನಾನು 
ಕಾಣೆನೆ!” ಎಂದು ಪಟ್ಟದ ಗೊಂಬೆ ಮಧ್ಯ ಕೂರಿಸಲು ಕೈಗೆತ್ತಿಕೊಂಡಳು. ಹಳೇ 
ನೆನಪು ಮನೆ ತುಂಬಿಸಿಕೊಂಡು ಬಂದಾಗಿನ ಮೊದಲ ನವರಾತ್ರಿ ಬೊಂಬೆಗಳಲ್ಲಿ ಅಗ್ರ 
ಸ್ಮಾನ ಪಡೆದ ಪಟ್ಟದ ಗೊಂಬೆ ಚಂದನದ ದಂಪತಿಗಳಲ್ಲಿ ಹೆಣ್ಣನ್ನು ನಾನು ಆಕೆಗೂ 
ಗಂಡನ್ನು ಆಕೆ ನನಗೂ ಹೋಲಿಸಿದ್ದಳು. ನಿಜಕ್ಕೂ ಗಂಡು ಗೊಂಬೆಗೆ ನಾನು 

ಹೋಲುತ್ತಿದೆ ಎಂದು ಅವಳ ವಾದ "ಬೇಕಾದರೆ ಕೊನೆಗೆ ಈ ಗೊಂಬೆ 


ಹಚ್ಚಿಕೊಂಡು ಕನ್ನಡಿ ನೋಡಿಕೊಳ್ಳಿ... ಎಂದಿದ್ದಳು--ನಾನು ಉರಿದು 
ಬಿದ್ದಿದ್ದೆ. ಇದ್ದದ್ದು ಇದ್ದ ಹಾಗೇ ಹೇಳಿದ್ದಕ್ಕೆ ಸಿದ್ಧವ್ಪನಿಗೆ ಸಿಡಿಲು 
ಬಡಿದಂತಾಗಿತ್ತು. ಆ ಗಂಡು ಚಂದನದ ಗೊಂಬೆ ಹಿಡಿದೇ ಅವಳು ಆಗ 
ನಕ್ಕದ್ದು. “ಹೊಸ ಸನಾತನ ನಾಕು” ಎಂದು ಅದನ್ನೇ ಧೂಳು 
ಕೊಡವಿ-ಅಚ್ಚುಗಟ್ಟುದ ಮೈಸೂರು ಗುನ್ನಂಪಟ್ಟೆ ರುಮಾಲು ಕಿತ್ರೊಗೆ 


ದಳು. ಬಿಳೀ ಕಾಗದದಲ್ಲಿ ಗರ್ಮಾಗುಂ ಬಿಳೀ ಟೋಪಿ ಮಾಡಿ ಹಾಕಿದಳು. ನನಗೆ 
ಮೃ ಉರಿದುಹೋಯ್ತು. ಹೆಣ್ಣು ಗೊಂಬೆಗೆ ಹಳೆ ಉಡುಗೆ ವೊರ್ಕಾ ಬದ 
ಲಿಸಿ ಬುಟ್ಟು ಹೂವಿನ ಕಾಶಿ ಪೀತಾಂಬರ ಉಡಿಸಿದಳು.” ಯಾವ ಕಾಲಕ್ಕೂ 
ಒಂದೇ ಕಣೆ ನಿನ್ನ ತಾರತಮ್ಮ-- ನಾನು ಹೊಸ ಸೂಟೂಂದಾಗ ಮೂತಿ 
ಸೊಟ್ಟಮಾಡುವಿ--ನೈಲಾನ್‌--ಜಾರ್ಜಿೆಟ್‌ ಎಂದು ಹಾರಾಡುತ್ತಾ ನೀನು ನಿಗಿನಿಗಿ 


ನಿಗೀಂತ ಬೆಳಗುತ್ತಲೇ ಇರ್ವಿ--ಹೊಗಲಿ ನನ್ನಾಂತ ಕರೆದ ತಪ್ಪಿಗೆ ಆ ಗೊಂಬೆಗೂ 


ಹೊಸ ಸೂಟು ಬೇಡವೇನೇ?... ಜಾರ್ಜೆಟ್‌ ಚೋಳಿ ಆ ಹೆಣ್ಣು ಗೊಂಬೆಗೆ 
ತೊಡಿಸಿ ಸೆರಗು ಸರಿಮಾಡುತ್ತಾ ........ ಲಕ್ಷ್ಮಿ ಹಾಗೆ ಹೆಂಗ್ಸು ಲಕ್ಷಣವಾಗಿದ್ದರೆ 
ಎನೆ ಚೆನ..... 


“ಗಂಡಸರೆಲ್ಲಾ ಬೇವಾರ್ಲಿಗಳು ಕಣೆ--ಈ ಕುಚೋದ್ಯದ ಮಾತಿಗೇ ನನಗೆ 
ಸಿಟ್ಟುಬರೋದು--ಲಕ್ಷಣವಾಗಿ ಗಂಡು ಗೊಂಬೆಗೂ ಕಚ್ಚೆ ಹಾಕಿ ಪಂಚೆ ವುಡುಸು... 
ಪಂಚೆ ಎಂದೊಡನೆ ನನ್ನ ಪಂಚೆ ನೆನಪಿಗೆ ಬಂತು ಸಂಜೆ ತೀಡಿ ಕಚ್ಚೆ ಹಾಕಿ ಉಟ್ಟು 
ಇವಳಿಗೆ ಹೊಟ್ಟೆ ಉರಿಸಬೇಕೆದು ಯೋಚಿಸುತ್ತಿದ್ದಾಗಲೇ ಮೀನಾಕ್ಷಿ ದೊಡ್ಡ ನಗು 
ನಕ್ಕಳು. ಕಣ್ಣರಳಿಸಿದಾಗ ಕಂಡಿದ್ದು--ಆ ಮೆಟ್ಟಲಮೇಲೆ ಹಾಸಿದ ಬಿಳಿ ಪಂಚೆ ನನ್ನ 
ಭಾ ನ ಪಟಟ ಅದಕ್ಕಾಗಲೆ ನಮ್ಮ ಪುಟ್ಟಪಾವ ಅರಿಶಿನ ಕುಂಕುಮ 


ವೆ ನಡೆಸಿತ್ತು. “ನಿನ್ನ ಹಣೆ ಬರಹವೇ ಇಷ್ಟೆಕಣೆ-ಆ ಪಂಚೆ ಯಾಶಕ್ಕೆ ಹಾಸಿದ್ದು 
ಸಥ ke 
“ಏನಂತೀಗ--ಆ ಪಂಚೆ ನಮ್ಮಪ್ಪನ ಮನೇಲಿ ಕೊಟ್ಟಿದ್ದು ತಾನೆ.... ಎಂದು 


ಕತ್ತಲ್ಲಿನ ಮಾವಿನ ಕಾಯಿ ಸರ ಸರಿಮಾಡಿಕೊಂಡಳು. ನನಗೇನೂ ತೋಚದೆ “ಧೂ 
ನಾಯಿ.... ಎಂದೆ. “ಹೌದು” ಎಂದಳು ನನ್ನೆಡೆಗೆ ಬೊಟ್ಟುಮಾಡಿ--ಆ ಸಮಯಕ್ಕೆ 
ಬೊಂಬೆ ವೆಟ್ಟಿಗೆಯಿಂದ ತೆಗೆದ ನಾಯಿ ನನ್ನ ಕೈಲೇ ಇತ್ತು--ಕುಕ್ಕಿದೆ ಮೇಜಿನ 
ಮೇಲೆ--ನಮ್ಮ ಪ್ರಟ್ಟಪಾಪ .. -ಅಣ್ಣಯ್ಯ ಮಂಗ” ಎಂದಿತು--ಕೋತಿಗೆ ತೆಗೆ 
ಯುತ್ತ. ಇಂಧಾ ಸುಸಮಯ ಸ ಮೀನೂ ಕಳೆಕೊಳ್ಳುವಳಲ್ಲ ....ಪುಟ್ಟಕ್ಕ 
ನಿನಗೂ ಗೊತ್ತಾಯ್ತೆ...ಅದು” ಎಂದಳು-ನಾನು ಮಾತೇ ಆದದೆ ಹೋದೆ. ಮಾತು 


ಜ್‌ 


ಹೊರಟರೆ ತಾನೆ ಅಡಲಿಕ್ಕೆ. ನನ್ನ ಐಡಿಗೆ ನಾನು ಬೊಂಬೆಗಳನ್ನು ಒರಸಿ ನನ್ನದೇ 
ಪಂಚೆ ಮೇಲೆ ಇಡುತ್ತಿದ್ದೆ. ವಾರ್ಕು-ರಾಮಸೀತೆ ಕಲ್ಯಾಣ ಹಣ್ಣಿನ ಅಂಗಡಿ 
ಎನೆ--1.೩67 Gentlemen-ಮೆರವಣಿಗೆ-ಎಲ್ಲಾ ಆಸ 03 ಜೋಡಿ 
ಸಿದಳು. ನಾನು ಹೇಳಿದೆ. ....ಲೇ ಮೀನು ಕಾಲ ಬದಲಾಯಿಸ್ತು. ನೀನು ಹೊಸ 
ಫ್ಯಾರ್ಷ ಹುಡುಗಿ ಆದ್ರು ಹಳೇ ಸಂಪ್ರದಾಯ ಬಿಡೋಲ್ಲ--ರೇರ್ಷ ಅಂಗಡಿ ಕ್ಯೂ 
ನಿಲ್ಗೊ ್ಲೀದು-ಗುಡಿಸಲು-ಬಾವಿ ಮುಂದೆ ನೀರು ಸೇದೋದು-ಲಂಚ ಕೊಡೋದು- 
ಕರೀ ಪೇಟ-ಸುತ್ತಿಗೆ ಕುಡುಗೋಲು-ಜರೀ ವೇಟೆ-ಕೋಲಾರ-ಚಿತ್ರದುರ್ಗ-ಮುಖ 
ಮೇಲೆತ್ತಿದ್ದ ಬಡಕಲು ಹಸು-ಇವೆಲ್ಲಾ ಇಡೇ-ಗೊಂಬೆ ಇಡೋದರಲ್ಲೂ ವಾಸ್ತವ 
ಜೀವನ ಪ್ರತಿಬಿಂಬಿಸು.... ಎಂದು ಚಿಕ್ಕ ಲಕ್ಚರ್ರೇ ಕೊಟ್ಟೆ. ಅವಳ ಹೆಣ್ಣು ಹೃದಯ 
ಕರಗಿ ಕಣ್ಣಲ್ಲಿ ನೀರು ಸುರಿದ-ಬಿಡುತ್ತೆಂದು ತಿಳಿದಿದ್ದೆ. ಆದರೆ ಅವಳೆಂದಳು. 

..ಇಲ್ನೋಡೀಂದ್ರೆ ಅವೆಲ್ಲಾ ದಿನಂಪ್ರತಿ ಅನುಭವಿಸೋ ಸಂಕಟ-ಏನೂ ತಿಳೀದ 
ಗೊಂಬೆಗಳಿಸೂ ಅಂಟಿಸಬೇಕೇಂದ್ರೆ?....ನಮಗಂತೂ ನೀರು ಹಾಲು-ಸೋರ ಮನೆ- 
ಆ ಗೊಂಬೆಗಳಾದರೂ ಅರಮನೆ-ಹಣ್ಣು ಹಂಪಲು-ಮದುವೆ ಜಪ್ಪರ-ಕಾಣ 
ಬಾರದೇಂದ್ರೆ !.... ಎಂದು. ಬಾರುಕೋಲಿಂದ ಹೊಡೆದಿದ್ದರೆ ತಡೀತಿದ್ದೆ.....ಈ 
ಮಾತು ಕೇಳೊಕಾಗಲಿಲ್ಲ. ....ಹ್ಹಿ ಹ್ಹಿ..... ಎಂದು ನಕ್ಕೆ. 


ತೆಗೆದ ಗೊಂಬೆನೆಲ್ಲಾ ಜೋಡಿಸಿದಳು. ಅಜ್ಜಿ ಅಡಿಗೆ ಮಾಡಿದ್ದಳು-ವಾಯಸ 
ಕೋಸಂಬ್ರಿ-ಚಿತ್ರಾನ್ನ ಬೋಂಡ-ಗಂಡ ಹೆಂಡಿರಿಬ್ಬರೂ ಅಚ್ಚು ಗಟ್ಟಾಗಿ ಉಂಡು 


4 
9) 


“ಬೆಂಗಳೂರು ರಸ್ತೆಗಳಲ್ಲಿ ಸ್ಕೂಟರ್‌ ನೆಡೆಸ್ತಿದ್ದಾಗ ಹೊಳೀತು 
ನೋಡ್ರಿ) ಈ ಬ್ರಾನಿಯನ್‌ ಮೂವ್‌ಮೆಂಟ್‌ಗೆ, ಮಾಲೆಕ್ಯುಲಾರ್‌ 
ಪಾಟ್‌ಹೋಲ್‌ಗಳೇ ಕಾರಣ ಇರಬಹುದು ಆಲ್ವೇ 1” 


ಹಾದಿಯಲ್ಲಿ ಕೇಳಿಸಿದ್ದು -- 

ನಮ್ಮೂರು 


ಶಾಂತಾ ರಘು 





ನನ್ಮು ಸುಬ್ಬತ್ತೆಯ ಮಾತು, ನಡೆ ನುಡಿ, ವ್ಯಕ್ತಿತ್ವಕ್ಕೂ--ಅವರ ರೂವಕ್ಕೂ 
ಏನೇನೂ ಸಂಭಂಧವಿಲ. ಐದಡಿ ಎತ್ತರ, ಒಳ್ಳೇ ಗುಲಾಬಿ ಬಣ್ಣ, ಪುಟ್ಟ ತಲೆಗಂಟು, 
ದೊಡ್ಡ ಅಡ್ಡ ಕುಂಕುಮ; ಈ ಪುಟ್ಟ ಸುಬ್ಬತ್ತೆ, ತಮ್ಮ ಆರಡಿ ಎತ್ತರದ ಗಂಡ 
ಗುಂಡೂರಾಯ್ರನ್ನೂ ದೊಡ್ಡ ಮನೆಯನ್ನೂ, ಮಕ್ಕಳನ್ನೂ 1:08 handನಿಂದ 


ರೂಲ್‌ ಮಾಡ್ತಾಯಿದ್ರು. 


ರಿಟೈರ್ಡು ಹೈಕೋರ್ಟು ಜಡ್ಜ್‌ ಗುಂಡೂರಾಯ್ರ, ಕೋರ್ಟಿನಲ್ಲಿ ಅನಾಯಾಸ 

ವಾಗಿ ಜಡ್ಜ್‌ ಮೆಂಟ್‌ ಕೊಡ್ತಾಯಿದ್ರೂ- ಗಿಂ ಂಗನಲ್ಲಿ ಮಾತ್ರ ಹೆಂಡ್ತಿ 

1೬6861%001ಗೆ ಶಿರಸಾ ತಲೆ ಬಾಗ್ತಾಯಿನ್ರು. ಸುಬ್ಬತ್ತೆ ಇಲ್ದೆ ಇದ್ರೆ ಆ ಮನೇಲಿ 
ಒಂದು ಹುಲ್ಲು ಕಡ್ಡೀನೂ ಕದಲ್ತಾ ಇರ್ಲಿಲ್ಲ. 
a ಇಮಾ 


ಒಂಧರಾ ಕಲಸು ಮೇಲೋಗರದ ವ್ಯಕ್ತಿ ನಮ್ಮ ಸುಬ್ಬತ್ತೆ- contardictory 
character ಅಂತಿಟ್ಕೊಳ್ಳಿ ! ಹಳೇ ಆಚಾರ ವಿಚಾರಗಳಿಗೆಲ್ಲಾ ಗೋಂದಿನಂತೆ 
ಅಂಟಿಕೊಂಡಿದ್ದ ಅತ್ತೆ ಸಮಯ ಬಂದ್ರೆ ಎಂಧಾ ವಕಾಡರ್ನ್‌ 1601886 ಯುವಕರ 
ಜತೆ ಸಹ ಭಸ್ಟ್‌ಕ್ಲಾನಾಗಿ ಹೊಂದ್ಕೊಂಡು, ಲೇಟೆಸ್ಟ್‌ ವಾಪ್‌ ಸಿಂಗರ್‌ ಬಗ್ಗೆ ದಿವಿ 
ನಾಗಿ ಲೆಕ್ಚರ್‌ ಹೊಡೀತಾಯಿದ್ರು! 


ಒಂದು ಹಬ್ಬ ಹುಣ್ಣಿಮೆ ಬಿಡಬಾರ್ದು ಅತ್ತೆಗೆ--ಬಲು ಸಿಸ್ಟಮ್ಮಾಗಿ ಉಪವಾಸ 
ವ್ರತ, ಹುಣ್ಣಿಮೆ, ಅಮಾವಾಸೆ, ರಾಹುಕಾಲ, ಗುಳಿಕಾಲ, ಯಮಗಂಡ ವೇಳೆ, 
ಏಕಾದಶಿ, ದ್ವಾದಶಿ, ಎಲ್ಲ ಕ್ರಮವಾಗಿ ಒಂಚೂರೂ ತಪ್ಪೆ ಪಾಲಿಸ್ತಾಯಿದ್ರು. 


ಅದೇ ಸಮಯ ನೀಟಾಗಿ ಡ್ರೆಸ್‌ ಮಾಡ್ಕೊಂಡು ಲೇಡೀಸ್‌ ಕ್ಲಬ್ಬಿಗೆ ಹೋಗ್ತಾ 
ಯಿದ್ರು ಹರಿ ಕಥೆಗೆ ಎಷ್ಟು ಉತ್ಸಾಹದಿಂದ ಹೊರಡ್ತಾಯಿದ್ರೊ, ಅಷ್ಟೇ 
ಉತ್ಸಾಹದಿಂದ ರಾಜ್‌ಕುಮಾರ್‌ ಪಿಶ್ಚರಿಗೆ ಸಹ ಹೊರಟು ಬಿಡ್ತಾಯಿದ್ರು! 

1.5. ಪಾಸು ಮಾದಿದ ಸುಬ ತ್ತೆಯ ಆಂಗ್ಲ ಜ 
[7 ಬ 
~~ 


೧ 
ಮ್ಯಾಟ್ರಿಮೋನಿಯಲ್‌ ಕಾಲಂ ಓದೋ ಮಟ್ಟಿಗೆ ವಿಸ್ತರಿಸಿತ 


“ಅಯೋ! ಅಯ್ಯೋ! ಕೇಳೇ ಇದಾ! ದೊಡ ಬಿಸಿನಸ್‌ ಮಾನ್‌ 
ಶಿ ಶಿ ಖಿ ಕ್ಕೆ Cs [3 


ಅಂತೆ! ದುಡ್ಡು ಕೊಳೇತಾಯಿದ್ಯಂತ ! ಬ್ಯೂಟಿ ಪುಲ್ಲಾಗಿ, ಟಾಲಾಗಿ, ಸ್ಲಿಮ್ಮಾಗಿ, 
ಥಸಕ್ರಿಕ್ಲಾಸಾಗಿ ಅಡಿಗೇ ಬರೋ 25 ವರ್ಷದ ಗ್ರಾಜುಯೇಟ್‌ ವಧು ಬೇಕಂತೆ ! 
ವರನ ವಯಸ್ಸು 55! ಇವರಿಗೇನು ಬಂತು ದೊಡ್ರೋಗ ಅಂತೀನಿ? ಹಲ್ಲು 
ಬಿದ್ಮೇಲೆ ಹಸೆಮಣೆ ಕೇಳಿತ್ಯೆ ಇವಂಗೆ? ಇಂಥಾವ್ತನ್ನೆಲ್ಲಾ ಸಾಲಾಗಿ ನಿಲ್ಲಿ ಷೂಟ್‌ 


ಮಾಡ್ಬೇಕು [' ಅಂತ ಸುಬ್ಬತ್ತೆ ಆರ್ಮಿ ಜನರಲ್‌ ಥರಾ ಅಬ್ಬರಿಸಿದ್ರು ಒಂದಿನ. 


“ಸುಬ್ಬೀ! ಆದ್ಯಾಕೆ ಹಾಗೆ ಹಾರಾಡ್ತೀಯೆ? ಏನೋ ಇಷ್ಟು ವರ್ಷ ಸರಿ 
ಯಾದ ಹುಡುಗೀನೇ ಸಿಕ್ಲಿಲ್ಲಾಂತ ಕಾಣತ್ತೆ ಪಾಪ! ಎಲ್ರೂ ನಂಥರಾ ಲಕ್ಕಿ ಆಗಿರ್ತಾ 
ರೇನೆ? ಚಿಕ್ಚಯಸ್ಸಿಗೇ ಸಿಕ್ಟಿಟ್ಟೆ ಪುಟ್ಟಗೌರಿ ಥರಾ ನೀನು!” ಅಂತ ಗಂಡ ಗುಂಡೂ 
ರಾಯ್ರು ರೋಮಾಂಟಿಕ್ಕಾಗಿ ಶುರು ಮಾಡಿದ್ರು. 


“ಅಯ್ಯೋ! ಹಣೇಬರಹ ! ಮೊಮ್ಮಕ್ಸನ್ನ ಮುಂದಿಟ್ಕೊಂಡು ನಿಮಗೇನು 
ಬಂತೂಂದೆ? ಪೆಚ್ಚು ಪೆಚ್ಚಾಗಿ ಆಡ್ಬಡಿ!” ಅಂತ ಸುಬ್ಬತ್ತೆ ದಭಾಯಿಸಿ ಗಂಡನ 
ಬಾಯಿ ಮುಚ್ಚಿ ಸಿದ್ರು. 


ಕರ್ನಾಟಕ ಸಂಗೀತ ಅಂದ್ರೆ ಪಂಚಪ್ರಾಣ. ಆದ್ರೂ ಸಮಯಾ ಅಂದ್ರೆ 
ಇಂಗ್ಲಿಷ್‌ ಮ್ಯೂಸಿಕ್‌ ಸಹ ಬಲು ಹುಮ್ಮಸ್ಸಿನಿಂದ ಕೇಳ್ತಾಯಿದ್ರು. ಹೀಗೇ ಎರಡು 
ವರ್ಷಗಳ ಹಿಂದೆ ಎಲ್ರೂ Grammy Awards ನೋಡ್ತಾ ಕೂತಿದ್ವಿ. ಸಾಲು 
ಸಾಲಾಗಿ ಪಾಪ್‌ ಸಿಂಗರ್ಸು ಹಾಡಿದ್ದೂ ಹಾಡಿದ್ದೇ ಕುಣಿದಿದ್ದೂ ಕುಣಿದಿದ್ದೇ. 
ಸುಬ್ಬತ್ತೆ ಕಣ್ಣು ಮಿಟುಕಿಸದೆ ನೋಡಿದ್ರು. 


“ಬೈ 1 ಸರಿ! ತಿಳೀತು ಈ ವರ್ಷದ ಗಂಡಸರ ಫ್ಯಾಷನ್ನು! ನೋ ಷೇವ್‌! 
ನೋ ಹೇರ್‌ ಕಟ್‌! ಪಾಪ, ಆಮೆರಿಕದ ಹಜಾಮರೆಲ್ಲ ಪಾಪರೆದ್ದು ಹೋಗಿರ್ಬೇಕು 
ಇಷ್ಟೊತ್ತಿಗೆ! ಯಾಪಾಟಿ ಉದ್ದ ಕೂದ್ಲು ಬೆಳೆಸಿದಾರೆ ನೋಡ್ರೇ! ಏನೆಣ್ಣೆ 
ಹಾಕ್ತಾರೋ ಏನೋ? ಈ ವಪದ್ಭೀಗೆ (ಮೊಮ್ಮಗಳು) ದಿನಾ ಗೋರಂಟಿ 
ಎಣ್ಣೆ ತಿಕ್ಕಿ ಮಾಲೀಷ್‌ ಮಾಡಿದ್ರೂ, ಜಡೆ ಇಲಿಬಾಲದ್‌ ಥರಾ ಇದೆ!” ಅಂತ 
ರನ್ನಿಂಗ್‌ ಕಾಮೆಂಟ್ರಿ ಮಾಡ್ತಾ ಇದ್ರು! 


ಆದೇ ಟೈಮಲ್ಲಿ ಸ್ಕ್ರೀನ್‌ ಮೇಲೆ ಆ ವರ್ಷದ ಬಲು ಪಾಪ್ಯಲರ್‌ ಸಿಂಗರ್‌ 
Sinead 0’ Connor ಅನ್ನೋಳು, ಪ್ರತ್ಯಕ್ಷವಾದ್ದು ಮಹರಾಯಿತಿ, ಒರಗಿದ್ದ 

ಆತ್ತೆ ದಿಗ್ಗನೆ ಎನು ಕೂತರು. ಇಳಿದಿದ್ದ ಕನ್ನಡಕ ಮೇಲೇರಿಸಿದ್ರು. ಕಣ್ಣು ಪಿಳು 
೧ ಎ [oY ಇ ಲ ಬ 
ಸವೆ, ಉಸಿರು ಬಿಗಿ ಹಿಡಿದು, ನೋಡೆ? ನೋಡಿದ್ರು ! 


0 


ತಿ 


ನೋಡ್ಲೇ ಏನ್ಮಾಡ್ತಾರೆ ಹಾಗೆ! ಹುಡ್ತಾ ಇದ್ದ ಲಲನಾಮಣಿ, ತಲೇನ 
ನುಣ್ಣಗೆ ಗುಂಡು ಹೊಡೆನ್ಕೊಂಡಿದ್ದು ! 
ಣು ೧೨ 


ಐದು ನಿಮಿಷ ಆದ್ಮೇಲೆ ಆತ್ತ ನಿಟ್ಟುಸಿರುಬಿಟ್ರು, ಪಕ್ಕದಲ್ಲಿ "ಶಿವನೇ' ಅಂತ 
ಕೂತಿದ್ದ ಗಂಡನನ್ನು ತಿವಿದು “ಏನ್ರೀ; ಚೆನ್ನಾಗಿದೆ ಅಮೇರಿಕಾದ ಲೇಟೆಸ್ಟ್‌ 
ವ್ಯಾಷನ್ನು ! ಗಂಡಸ್ತೆಲ್ಲ ಮಾರುದ್ದ ಕೂದಲು ಬೆಳೆಸೋದು! ಹೆಂಗಸ್ರೆಲ್ಲ ಗುಂಡು 


ಹೊಡೆಸ್ಕೊಳ್ಳೋದು! ಕರ್ಮ! ಕರ್ಮ!” ಆಂತ ತಲೆ ಚಚ್ಚಿಕೊಂಡ್ರು! 


ನಮಗೆಲ್ಲಾ ವೀಡಿಯೋ ನೋಡೋದೇ, ಇಲ್ಲಾ, ಸುಬ್ಬತ್ತೆ ವ್ಯಾಖ್ಯಾನ 
ಕೇಳಿ ನಗೋದೇ, ತಿಳೀಲಿಲ್ಲ. ಸುಬ್ಬತ್ತೆ ಇದ್ರೆ ಸಮಯ ಡಲ್‌ ಅನ್ನೋ ಬಾಬತ್ತೇ 
ಇಲ್ಲ! 
೧೧೨ 


“ಸುಬ್ಬೀ! ತೀರಾ ಆತೀ ಕಣೇ ನಿಂದು! ಎಲ್ರ ಮೇಲೂ ಕಂಡಾ ಬಟ್ಟೆ 
ಕಮೆಂಟ್‌ ಹೊಡೀತೀಯಾ !” ಆಂದ್ರು ರಾಯ್ತು 


“ನೀವು ಸುಮ್ನಿರಿ ಸ್ವಲ್ಪ! ದಾಸರೇ ಹೇಳಿಲ್ದೆ?” ಹಂದಿಯಿದ್ದರೆ ಕೇರಿ 


ಹ್ಯಾಂಗ ಶುವ್ಧಿ ಯೋ, ಹಾಗೆ, ನಿಂದಕರಿರಬೇಕು “ಅಂತ?” 


“ನೀನೂ ಸರಿಯಾಗಿದೀಯಾ. ಮೊದ್ದು ನಮ್ಮೂರಿನ ಕೇರೀನ ಶುದಿ 

& ಲ 

ಮಾಡ್ಕೊಳ್ಳೋಣ! ಆಮೇಲೆ ಅಮೆರಿಕನ್‌ ಕೇರೀನ ಶುದ್ಧಿ ಮಾಡೋಕೆ ಹೋಗು! 

ಆಯ್ತೆ?” ಅಂದ್ರಲ್ಲ ನೋಡ್ಬೇಕು! 7೫೦೯ ೦೫೦6, ಅತ್ತೆ ಛಟ್ಟಂತ ಉತ್ತರ 
ಹೇಳ್ತೆ ಯೋಚನಾಕ್ರಾಂತ ರಾದ್ರು ! 


ಹೀಗಿದ್ದ ಸುಬ್ಬತ್ತೆಗೆ ಇದ್ದಕ್ಕಿದ್ದ ಹಾಗೆ ಅಮೆರಿಕಾಗೆ ಹೋಗೋ ಯೋಗ 


ಕ 
ಒದಗಿ ಬಂತು, ಏನಿಲ್ಲ. ಸ್ಯಾನ್‌ ಫ್ಲಾನ್ಸಿಸ್ಕೊದಲ್ಲಿದ್ದ ಕೊನೇ ಮಗಳು ಲೀಲೂ. 
ಮದುವೆಯಾಗಿ ಐದು ವರ್ಷಕ್ಕೆ ಈಗ ಗರ್ಭಿಣಿ. ಅಮೆರಿಕದಲ್ಲಿರೊ ಇಂಡಿಯನ್‌ 
ಲೇಡೀನ್‌ ಯಾರೂ ಹೆರಿಗೆಗೆ ಇಂಡಿಯಾಗೆ ಬರೊಲ್ಲ. ಅನಿವಾರ್ಯವಾಗಿ ಸುಬ್ಬತ್ತೆ 
ಮಗಳ ಬಾಣಂತನ ಮಾಡಲು ಹೊರಡಬೇಕಾಯ್ತು. ಯಜಮಾನ್ರೂ ಹೊರಟ್ರು. 
ಸರಿ, ಸುಬ್ಬತ್ತೆ, ಬಸಿರಿ, ಬಾಣಂತಿ, ಮಗೂಗೆ ಬೇಕಾದ, ಕೇಸರಿ, ಕಲ್ಲಕ್ರೆ, 
ಸೌಭಾಗ್ಯ ಶುಂರಿ ಲೇಹ್ಯ, ಜಾಕಾಯಿ, ಜಾಪತ್ರೆ, ನಾಂಬ್ರಾಣಿ ಪುಡಿ, ಎಲ್ಲ ರೆಡಿ 


ಮಾಡ್ಕೊಂಡು ಹೊರಟ್ರು. 

ಎಲ್ಲ ಸುವಿದಾಗೇ ಆಯ್ತು. ಸ್ಮಾನ್‌ irs ಇಳಿದ ಕೂಡ್ಲೇ 

ಇವರ ಲಗ್ಗೇಜು ಕಸ್ಪಮ್ಸಗೆ ಹೋಗೋ ತನಕ. ಅತ್ತೆಯ ಗ್ರಹಚಾರಕ್ಕೆ ಚಟ್ಟ 
(3 ಟ್‌ ದೊ ಗ್ರ 

ಹ್ರಡಿ. ತಿಂದಿ ವಗೈರೆ, ಗೊಜ್ಜು. ಉಪ್ಪಿನಕಾಯಿಗಳು, ಇದೆಲ್ಲವನ್ನೂ ತುಂಬಲ್‌ ರತ 

ತುಂಬಿಕೊಂಡು, ಹೊಟ್ಟೆ ಉಬ್ಬಿಕೊಂಡಿದ್ದ ದೊಡ್ಡ ಸೂಟ್‌ಕೇಸು, ಅಗ್ರಿಕಲ್ಹ ರಲ್‌ 


ಕಸ್ಟ ಮಗೆ ಹೋಗಿಬಿಡ್ತು. 


ಅತ್ತೆಯ ಸೂಟ್‌ಕೇಸ್‌ ತೆಗೆಸಿ, ಪಾಪ, ಹದಿನೈ ದು ದಿನಗಳಿಂದ ನೀಟಾಗಿ 
ಪ್ಯಾಕ್‌ ಮಾಡಿದ್ದ ಪ್ಯಾಕೀಟುಗಳನ್ನೆಲ್ಲ ಸ್ವಲ್ಪ ಲವೂ ಕರುಣಿಯಿಲ್ಲೆ ತೆಗೆದು, ತೆಗೆದು 
ಹೊರಗೆ ಹಾಕ್ಚ ಕಸ್ಟಂಸ್‌ನವ. 


ಅಮೆರಿಕಾದಲ್ಲಿ ಕರಿಬೇವಿನ ಸೊಪ್ಪ ಅವರೂಪ ಅಂತ ದೊಡ್ಡ ಕಂತೆ ಕರಿ 
ಬೇವನ್ನು ಹುಷಾರಾಗಿ ಪಾಲಿಥೀನ್‌ ಬ್ಯಾಗಲ್ಲಿ ವ್ಯಾಕ್‌ ಮಾಡಿದ್ರು ಅತ್ತೆ. ಪಾಪ, 
ಬಸಿರಿ ಹುಡುಗಿ, ಚಟ್ಟಿ, ಗೊಡ್ಡು ಹುಳಿ ಮಾಡ್ಕೊಡೋಣಾಂತ. 


“No! no greens!” ಅಂತ ತೆಗೆದು ಅದನ್ನ ಬಿಸಾಕಿದ. 


08-50೩608ನಲ್ಲಿ ಎಲ್ಲೋ ಅಪರೂಪ A ಸಿಕ್ತು ಅಂತ ಒಂದು ಡಜನ್‌ 
ಮಾವಿನ ಹಣ್ಣು ಬೇರೆ ಇಟ್ಕೊಂಡಿದ್ರು. 


“No! no fruits!” ಅಂತ ಅವನ್ನೂ ಬಿಸಾಕಿದ ಭೂಪ. ಈಗಂತೂ 
ಅತ್ತೆಯ ಕಣ್ಣಿಗೆ ಅವ ಥೇಟ್‌ ವಿಲ್ಲನ್‌ ಥರಾನೆ ಕಂಡು ಬಂದ! 


“ಇವನ ಮನೆ ಹಾಳಗ ! ಇವನ ಕೈ ಸೇದಿ ಹೋಗ! ಕಷ್ಟಪಟ್ಟು ಮುಚ್ಚೆ 
ಮಾಡಿ ತಂದಿದ್ದನ್ನೆಲ್ಲ ಬಿಸಾಕಿಬಿಟ್ನಲ್ರೀ! ಏನು ಇವರಪ್ಪನ ಮನೆ ಗಂಟೆ? 
ಹಾಳಾದೋನು !” ಆಂತ ಮುಖ ಭಾವ ಸ್ವಲ್ಪವೂ ಬದಲಾಯಸ್ಥೆ ಶುದ್ಧ ಕನ್ನಡದಲ್ಲಿ 
ಆ ಅಮೆರಿಕನ್‌ಗೆ ಅಶೀರ್ವಾದ ಮಾಡಿದ್ದು! 


“ಸುಮ್ನಿರೇ ಮಹರಾಯಿತೀ! ಎಲ್ಲಾರ ಕನ್ನಡ ಗಿನ್ನಡ ಕಲ್ತುಕೊಂಡಿದ್ದಾನು | 
ನಾವೀಗ ಪರದೇಶಿಗಳು! ಅಂದ್ರೆ ಪರದೇಶದಲ್ಲಿದೀವಿ. ಅವರ ರೂಲ್ಸು ಫಾಲೋ 
ಮಾಡ್ಲೇ ಬೇಕು” ಅಂತ ಗಂಡ ಸಮಾಧಾನ ಮಾಡಿದ್ರು. 


ಇಷ್ಟರಲ್ಲಿ ಕಸ್ಟಮ್ಸ್‌ನವ, ಅತ್ತೆ ಸೇಲಂನಿಂದ ಸ್ಪೆಷಲ್ಲಾಗಿ ತಿರಿಸಿ, ಖಮ್ಮಗೆ 
ಸಾಸಿವ್‌ ರಸದಲ್ಲಿ ಹಾಕಿಟ್ಟಿದ್ದ ಮಿಡಿಗಾಯಿ ಬಾಟಲನ್ನು ಬಿಸಾಕಿಯಾಗಿತ್ತು 
“No! no liquids!” ಅಂತ. 

ಅತ್ತೆಗೆ ಹೊಟ್ಟೆ, ಉರಿದೇ ಹೋಯ್ಕು. ಅಚ ಕನ್ನಡದಲ್ಲೇ ಅವನಿಗೆ ಹಿಡಿ 
ಅ ಬ ಚ 3 - 
ಶಾವ ಹಾಕಿದ್ಳು. 


ಈಗ ಅವನ ಕೈಯಲ್ಲಿ ಹೋಳಿಗೆಯ ವಾ ಕೆಟ್ಟಿತ್ತು. ತಿರುಗಿಸಿ, ಪಿರುಗಿಸಿ 
ನೋಡ್ತಾಯಿದ್ದ. 


“ಮೇಡಂ! ವಾಟ್ಸ್‌ ದಿಸ್‌?” ಅಂದ. 


[3 ದ್‌ ವಾತ್‌ ಎ ಉಷೆ, ವಿ ಖಿ 
ಇದು ನಮ್ಮ ನೌತ್‌ ಇಂಡಿಯಾದ ಡೆಲಿಕೆಸಿ.” ಅಂದ್ರು ಅತ್ತೆ ಸ್ಟೈಲಾಗಿ. 


“Can you plant this? ಒಳಗೆ ಏನಾದ್ರೂ ಬೀಜ ಇದ್ಕೆ?” ಅಂದ. 
ಅದನ್ನೂ ಬಿಸಾಕೋಕೆ ರೆಡಿಯಾಗಿದ್ದ. 


“ಅಯ್ಯೋ ನಿನ್ನ ಬುದ್ದಿಗಿಷ್ಟು! ಬೃಹಸ್ಪತಿ ಮೊಮ್ಮಗ್ಗ್ನೇ ನೀನು......... 
TS No! you can’t plant i. because 1 have cooked it” 
ಅಂದ್ರು ಅತ್ತೆ ತಾಳ್ಮೆಯಿಂದ. 


“ಹೌದೆ? ೦kಂy!” ಅಂತ ವಾಪಸ್ಸು ಹಾಕ್ಚ. ಅಷ್ಟರಲ್ಲಿ ಅವನ ಕೈಗೆ 
ಅತ್ತೆಯ ವೆಂಕಟೇಶ ಸುಪ್ರಭಾತದ ಕನ್ನಡ ಪುಸ್ತಕ ಸಿಕ್ಕಿಬಿಡ್ತು. 


“ಇದೇನಿದು ?” ಅಂದ. 
“ನನ್ನ ಪ್ರೇಯರ್‌ ಪುಸ್ತಕ. ಕನ್ನಡ ಭಾಷೆ” ಅಂದ್ರು ಅತ್ತೆ, 


ಆಯಪ್ಪಂಗೆ ಯಾಕೋ ಭಯಂಕರ ಅನುವರಾನ. ಮೂರು ನಾಲ್ಕು ಆಫೀಸರು 
ಗಳನ್ನ ಕರೆದ. ಎಲ್ರೂ ಗುಂಪು ಕಟ್ಕೊಂಡು, ವುಸ್ತಕಾನ ಇಟ್ಕೊಂಡು ಪಿಸಪಿಸ 
ಮಾತಾಡಿದ್ರು. 


ಇಷ್ಟರಲ್ಲಿ ಗುಂಡೂರಾವ್‌ ದಂಪತಿಗಳ ಜತೆ ಬಂದಿದ್ದವರಲ್ಲಿ ಆರ್ಧಜನ 


ತ್ತೆ Fl ಇದೆ 
ಹೊರಟ್ಟು ಹೋಗಿದ್ರು. 


“ಇದೇನ್ರೀ ಅನ್ಕಾಯ ? ನಮ್ಮನ್ನ ಹೀಗೆ ಹಿಡ್ಕೊಂಡು ಬಿಟ್ನಲ್ಲಾ? ಹಾಳಾ 
ದೋನು ಎಲ್ಲ ಬಿಸಾಕ್ಸಿಟ್ಟು ಖಾಲಿ ಸೂಟ್‌ಕೇಸ್‌ ಆದ್ರೂ ಕೊಟ್ಟೆ: ಎತ್ಕೊಂಡು 
ಮನೇಗಾದ್ರೂ ತೊಲಗಬಹುದು. ಪಾಪ, ಲೀಲೂ, ಅವಳ ಗಂಡ ಹೊರಗೆ 
ಕಾದೂ, ಕಾದೂ, ಸುಸ್ತಾಗಿರ್ಬೇಕು. ವೆಂಕಟ್ರಮಣಾ ! ನೀನೇ ಗತಿ! ಕಾಪಾಡಪ್ಪ!” 
ಅಂತ ಅತ್ತೆ ಹಲುಬೋಕೇ ಶುರುಮಾಡಿದ್ರು. 


ಧೈರ್ಯಗಾತಿಯೇ ನಮ್ಮ ಸುಬ್ಬತ್ತೆ. ಅದ್ರೂ. ಇಪ್ಪರ್ತು ಗಂಟೆಗಳ ಕಾಲ 
೩ 


ಕ) 
J 
ದೇ ಸಮನೆ ಹೇವಿನಲಿ ಕೂತು ಕೂತು. ಕೈ ಕಾಲೆಲ್ಲಾ ಬಟ್ಟೆ ಯ ಹಾಗೆ ಮೆತ 


m po p) pe 


ಗಾಗಿ ಹೋಗಿದ್ದು. 10/10 ಬೇರೆ, 


ಗುಂಡೂರಾಯ್ರಿಗೋ ನಗು. "ಸುಬ್ಬ! ನಂಗ್ಯಾಕೋ ಅನುಮಾನ ಕಣೇ 
ಇಂಡಿಯಾದಿಂದ ಬಂದಿದೀಯಾ. LTTEನಣೋ. ULFಸಿನೋ, ಕಾಶ್ಮೀರದ ಉಗ್ರ 
ದಾದೀನೋ, ಇಲ್ಲಾ ನಕ್ಷಲೈಟೋ. ಯಾವುದೋ ಗ್ಯಾಂಗಿಸನೋಳಿರ್ಬೇಕು ನೀವು ! 
೧೦06 1೪೦೯66 ಪುಸ್ತಕ ಇಟ್ಕೊಂಡಿದೀಯಾ ಆಂತ ಅನುಮಾನ ಇವ್ರಿಗೆ!” ಆಂತ 
ಉರಿಯೋ ಬೆಂಕಿಗೆ ತುಪ್ಪ -ಸಾರಿ! ಬೇಡ! ತುಪ್ಪ ತುಂಬ ತುಟ್ಟಿ - ಪಾಮಾಯಿಲ್‌ 
ಸುರಿದ್ರು! 


ಆತ್ತೆಯ ಪುಣ್ಯ! ಅವರು ಭಯಂಕರವಾದಿಯಲ್ಲ--ಬಡ ಮುತ್ತೈದೆ ಅಂತ 
ಕಸ್ಟಂಮ್ಸ್‌ನವ್ರಿಗೆ ಮನವರಿಕೆ ಆಗಿರ್ಬೇಕು! ಪುಸ್ತಕ ವಾಪಸ್ಸು ಕೊಟ್ಟು ಹರಡಿದ್ದ 
ಅಷ್ಟು ಪ್ಯಾಕೆಟ್ಟುಗಳನ್ನೂ ಯದ್ವಾ ತದ್ವಾ ಸೂಟ್‌ಕೇಸಿಗೆ ತುರುಕಿ "you can 80, 
madam” ಅಂದ ಕೂಲಾಗಿ, 


“ಥ್ಯಾಂಕ್ಸ್‌ !” ಅಂತ 8೯662188 ದ್ವನೀಲಿ ಹೇಳಿ, ಅತ್ತೆ ಗಂಡನ ಜತೆ 
ಹೊರಗೆ ಕಾದಿದ್ದ ಮಗಳು, ಅಳಿಯನ ಹತ್ರ ಕಸ್ಟಮ್‌ನವನನ್ನು ದೂರಿದ್ದೂ 
ದೂರಿದ್ದೇ, ಅವರಿಗೋ ನಗು. 


“ಅಮ್ಮಾ! ಕ್ಯಾಲಿಫೋರ್ನಿಯಾದಲ್ಲಿ ಕಸ್ಟಂನವರು ತುಂಬಾ strict. ಇಲ್ಲಿಯ 
ಮುಖ್ಯ ವ್ಯವಸಾಯ ದ್ರಾಕ್ಷಿ ಬೆಳೆಯೋದೇ. ಎಲ್ಲೆಲ್ಲೂ ಬರೀ ವೈನರೀಸ್‌. ತುಂಬ 
ಕಟ್ಟುನಿಟ್ಟಾಗಿ 765 ೦nrಂ| ಮಾಡ್ತಾರೆ. ತೋಟಗಳಿಗೆ ಕೀಟ ತಗಲತ್ತೋ ಅಂತ 
ಗಾಭರಿ. ಹೊರ ದೇಶಗಳಿಂದ ಕ್ರಿಮಿ, ಕೀಟಿಗಳೇನಾದ್ರೂ ರವಾನೆಯಾಗಿ ಬುದ್ಧಿಟ್ಟ. 
ದ್ರಾಕ್ಷಿ ತೋಟಗಳು ರೋಗ ತಗಲಿ ನಾಶವಾಗಿ ಬಿಡತ್ತೆ. ಅದಕ್ಕೇ ಇಷ್ಟು ಗಲಾಟೆ 
ಕಸ್ಟಮ್ಸ್‌ ನಲ್ಲಿ ಹೋದ್ವರ್ಷ ಹೇಗೋ ಏನೋ ಎಡವಟ್ಟಾಗಿ 'ಎಕರೆಗಟ್ಟ ತೋಟ 


ನಾಶ ಆಗ್ಬಿಡ್ತಂತೆ” ಅಂತ ಲೀಲೂ ವಿವರಿಸಿದ್ದು. 


ಆದ್ರೂ ಅತ್ತೆ ಒಪ್ಲೇ ಇಲ್ಲ. “ಅಂಥಾ ದಿವಿನಾದ ಮಿಡಿಗಾಯಿ ಎಸೆದ್ಬಿಟ್ಟ, 
ಹಾಳಾದೋನು” ಅಂತ ವಟಗುಟ್ತಾನೇಯಿದ್ರು. 

ಒದುಗರಲ್ಲಿ 


ಅನೇಕರು ಮೆಚ್ಚುಗೆ ಸೂಚಿಸಿ ಪತ್ರಗಳನ್ನು ಬರೆದಿ 
ದ್ದಾರೆ. ಇವರೆಲ್ಲರಿಗೂ ವಂದನೆಗಳು. ಸಂಚಿಕೆಯ 
ಬಗ್ಗೆ ಈ ಮೆಚ್ಚುಗೆ ನಮ್ಮ ಅಂಚೆ ಇಲಾಖೆಗೂ 
ತಾಗಿರಬೇಕು. ಅನೇಕ ಚಂದಾದಾರರುಗಳಿಗೆ ಈ 
ವಿಶೇಷ ಸಂಚಿಕೆ ತಲುಪಿಲ್ಲ ಎಂದು ತಿಳಿದು ಬಂದಿದೆ. 
ಬರೆದು ತಿಳಿಸಿದ ಚಂದಾದಾರರಿಗೆ ಇನ್ನೊಂದು ಪ್ರತಿ 
ಯನ್ನು ಈಗಾಗಲೇ ರವಾನಿಸಿದ್ದಾಗಿದೆ. ಇನ್ನೂ 
ಯಾರಿಗಾದರೂ ಯುಗಾದಿ ಸಂಚಿಕೆ ತಲುಪಿರದಿದ್ದರೆ, 
ಬರೆದು ತಿಳಿಸಿ. ಮರುಪ್ರತಿ ಕಳಿಸುತ್ತೇವೆ. ಅ.ರಾ.ಸೇ. 
ಹೇಳುವ ಹಾಗೆ “ಅಭಿಮಾನ ಏಕ ರೀತಿ ಇರಲಿ'. 


ವಂದನೆಗಳೊಂದಿಗೆ, 


ಶಿವಕುಮಾರ 
ಸಂಪಾದಕ 


ಅಪರಂಜಿ ಯುಗಾದಿ ವಿಶೇಷಾಂಕವನ್ನು ಓದಿ 

ಉದಾರ ಮನಸ್ಸಿನಿಂದ ಉಗಾದಿ ಸಂಚಿಕೆಗೆ ಜಾಹಿರಾತುಗಳನ್ನು 
ನೀಡಿದ ಈ ಕೆಳಗಿನ ವೃಕಿ / ಸಂಸ್ಥೆ ಗಳನ್ನು “ಅಪರಂಜಿ” ಕೃತಜ್ಞ ತೆಯಿಂಂದ 
ಶಿ. ಉ ಎ ww 


ನೆನೆಯುತಾ ಛೆ. 
ನಿ 


ಮೆಟಲ್‌ ಪವರ್‌ (ಇಂಡಿಯಾ) ಪ್ರೈ. 
ಲಿಮಿಟೆಡ್‌. 


ಮೆಷಿನ್‌ ಎಲಿಮೆಂಟ್ಸ್‌ 

ಪ್ರಿಸಿಷನ್‌ ಪ್ರಾಡಕ್ಟ್ಸ್‌ 

ಪಿ.ಜಿ.ಕೆ. ಅಸೋಸಿಯೇಟ್ಸ್‌ 
ರೋಲ್‌ಮನ್‌ ಟ್ರೇಡಿಂಗ್‌ ಕಂಪನಿ 


ಇ me 
ಜಾಯ್‌ ಇಂಡಸ್ಟ್ರಿ (ಸ 


[GN 


ೇೀವಾದ್ರಿ ಅಂಡ್‌ ಕಂಪನಿ 

ಸಿ, ಗುರುಸಿದ್ದಪ್ಪ ಅಂಡ್‌ ಸನ್ಸ್‌ 
ದಿವೆ ಕನ್‌ ಕಂಪನಿ 
ಆರ್‌. ವಿ. ಅಪಾರ್ಟ್‌ಮೆಂಟ್ಸ್‌ 
ಕೇಲಚಂದ್ರ ಮೆಷೀನ್ಸ್‌ 

ಕೆ, ಎನ್‌. ರಂಗಸ್ವಾಮಿ 
ವೆಂಕೋಬರಾವ್‌ 


ಎನ್‌, 


ಯಕ್ಷ ದೇಗುಲ 


ಮೆ 


೯ ವ್‌ 
ನ್‌ ಕ್ರಾಫ ಟನ 


(ಆ್‌ 


€ಮತಿ ಸುಧಾ ರಾಮಕ್ಕ ೈ 


ಹ 


ಶ್ರೀ ಎಚ್‌. ಆರ್‌. ಶ್ರೀನಿವಾಸ್‌ 
ಶ್ರೀ ತಲಂ ವೆಂಕಟೇಶ್‌ 
೧೨ 


ಗಿರಿಮಾಜಿ 
ಅಂಡ್‌ ಸನ್ಸ್‌ 


ಎನ್‌. ಎನ್‌. 


ಶ್ರೀ ಕೆ. ಟಿ. ನಾರಾಯಣ್‌ ಮತ್ತು 
ಶ್ರೀಮತಿ ಪ್ರಪುಲ್ಲ 


ಸೀಲಿನ್‌ ಇಂಡಸ್ಟ್ರೀಸ್‌ 

- ಎಸ್‌. ಪ್ರೇಮನಾಧ್‌ 
ಮಾರ್ಬೆಲ್ಲೋ 

ಎಸ್‌. ವಿ. ಆರ್‌. ಏಜನ್ಸೀನ್‌ 
ರವಿ ಗ್ರಾಫಿಕ್ಸ್‌ 


ಕರ್ನಾಟಕ ಇನ್ನೆಕ್ಸಿಸೈಡ್ಸ್‌ 


ಮಾಸ್‌ ಕಾಟ್‌ ಆಗ್ರೊ ಕೆಮಿಕಲ್ಸ್‌ 


ಹಾಸ್‌ ಹೆ ಎ೬ 
ಯು. ಐ. ಪ್ಲಾಸ್ಟ್‌ ಪ್ರೈ. ಲಿಮಿಟೆಡ 





ಶುಭಾಶಯಗಳೊಂದಿಗೆ 


ಮಾಸ್‌ಕಾಟ್‌ ಆಗ್ರೋ ಕೆಮಿಕಲ್ಸ್‌ ಪ್ರೈವೇಟ್‌ 


ಗ 


ಲಿಮಿಟೆಡ್‌ 


93, 3ನೇ ಘಟ್ಟ 
ಪೀಣ್ಯ ಇಂಡಸ್ಟ್ರಿಯಲ್‌ ಏರಿಯ, 
ಬೆಂಗಳೂರು 560058 
ದೂರವಾಣಿ: 395902 ತಂತಿ: “ಮಾಸ್‌ ಕಾಟ್‌' ಟೆಲೆಕ್ಸ್‌ 845-580 


ಭತ್ತ ಕಬ್ಬು ಮತ್ತು ಗೋಧಿಯ ಬೆಳೆಗಳಲ್ಲಿ 
ಕಳೆ ನಿಯಂತ್ರಣ ಮಾಡುವುದಕ್ಕೆ 
“ನಾಕ್ವೀಡ್‌? ಕಳೆನಾಶಕವನ್ನು ಉಪಯೋಗಿಸಿರಿ. 

WE HAVE ALWAYS ACTED ON THE PRINCIPLE 

OUR PRINCIPLE 

